

संपादकीय

राष्ट्रीय स्तर पर चमके सरदारशहर के सितारे, दिव्या और मुकुंद का SGFI में चयन



एजेंसी, जूम न्यूज़
सरदारशहर। 37वीं अखिल भारतीय शूटिंग प्रतियोगिता में शानदार प्रदर्शन कर पदक हासिल करने वाले उच्च माध्यमिक आदर्श विद्या मंदिर, सरदारशहर के दो प्रतिभावान निशानेबाजों ने एक और बड़ी उपलब्धि हासिल की है। विद्यालय की छात्रा दिव्या राजपुरोहित और छात्र मुकुंद सोनी पुत्र विकास सोनी का प्रतिष्ठित स्कूल गेम्स फेडरेशन ऑफ इंडिया (SGFI) के लिए चयन हुआ है। दोनों खिलाड़ियों ने अचूक निशानेबाजी, बेहतर खेल कौशल, अनुशासन और निरंतर अभ्यास के दम पर यह उपलब्धि हासिल की। SGFI में चयन के बाद दोनों को राष्ट्रीय स्तर पर अपनी

दौसा में भीषण सड़क हादसा : जयपुर-आगरा हाईवे पर बस ने बाइक को मारी टक्कर

एजेंसी, जूम न्यूज़
दौसा। जयपुर-आगरा राष्ट्रीय राजमार्ग पर सिविल लाइन के समीप शुक्रवार देर रात एक दर्दनाक सड़क हादसे में बाइक सवार दो युवकों की जान चली गई। एक अनियंत्रित बस ने बाइक को जोरदार टक्कर मार दी, जिससे दोनों युवक गंभीर रूप से घायल हो गए। हादसे की सूचना मिलते ही पुलिस मौके पर पहुंची और दोनों घायलों को तत्काल जिला अस्पताल पहुंचाया,

जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

एजेंसी, जूम न्यूज़
जोधपुर। नगर निगम चुनाव के तहत मतदान की प्रक्रिया पूरी होते ही भारतीय जनता पार्टी ने अपने सभी 100 वाडों के पार्षद प्रत्याशियों को एकजुट रखने के लिए आक्रामक सियासी मोर्चेबंदी शुरू कर दी है। शुक्रवार देर रात एम्स के सामने स्थित भाजपा कार्यालय से सभी पार्षद प्रत्याशियों को लग्जरी बसों में बैठाकर एक अज्ञात गुप्त ठिकाने के लिए रवाना किया गया। प्रत्याशियों के इस तरह एक साथ शहर से बाहर भेजे जाने के बाद जोधपुर के सियासी गलियारों में 'बाइबंदी' को लेकर चर्चाएं गरमा गई हैं। प्रदेश नेतृत्व के निर्देश पर बनी रणनीति प्रत्याशियों को गुप्त स्थान पर सुरक्षित रखने का यह पूरा खाका भाजपा प्रदेश कार्यालय से मिले सख्त दिशा-निर्देशों के बाद खींचा गया है। निर्देशों के तहत भाजपा जिलाध्यक्ष राजेंद्र पालीवाल और चुनाव प्रभारी अंकार सिंह लखावत ने बंद कमरे में मैराथन बैठक कर इस गोपनीय रणनीति को अंतिम

नगरीय निकाय आम चुनाव-2026 : जिला निर्वाचन अधिकारी ने की मतगणना तैयारियों की समीक्षा

एजेंसी, जूम न्यूज़
दौसा। जिला निर्वाचन अधिकारी एवं कलेक्टर डॉ. सौम्या झा ने शनिवार को वीडियो कॉन्फ्रेंसिंग (वीसी) के माध्यम से जिले के सभी नगरीय निकायों के रिटर्निंग अधिकारियों के साथ बैठक कर नगरीय निकाय आम चुनाव-2026 की 14 सितम्बर को होने वाली मतगणना को लेकर की जा रही तैयारियों की समीक्षा की। जिला निर्वाचन अधिकारी ने संबंधित रिटर्निंग अधिकारियों से मतगणना केंद्रों पर आवश्यक व्यवस्थाओं, सुरक्षा प्रबंधों, मतगणना प्रक्रिया से संबंधित अन्य जरूरी तैयारियों के संबंध में जानकारी ली। उन्होंने मतगणना प्रक्रिया को सुव्यवस्थित, पारदर्शी



कानोडिया कॉलेज में मना हिंदी दिवस: विविध प्रतियोगिताओं के विजेताओं को मिले पुरस्कार

जयपुर, जूम न्यूज़
जयपुर। कानोडिया पी.जी. महिला महाविद्यालय जयपुर के हिन्दी विभाग द्वारा आयोजित हिंदी दिवस समारोह विविध प्रतियोगिताओं और पुरस्कार वितरण के साथ भव्य रूप से सम्पन्न हुआ। समारोह के अंतर्गत छात्राओं में भाषाई दक्षता, रचनात्मकता और साहित्यिक रुचि को बढ़ावा देने के उद्देश्य से कई प्रतियोगिताओं का आयोजन किया गया था। समारोह की शुरुआत 9 सितंबर को 'शब्द रसायन' संस्था के संयुक्त तत्वावधान में आयोजित स्वरचित हिन्दी काव्य-पाठ प्रतियोगिता से हुई, जिसमें 20 प्रतिभागियों ने उत्साहपूर्वक अपनी काव्य-रचनाओं की प्रस्तुति दी। इसके पश्चात 10 सितंबर को दो प्रमुख प्रतियोगिताएं आयोजित की गईं। पहली, 'शब्दों से कहानी बुनो...' विषय पर आधारित लघुकथा लेखन प्रतियोगिता थी, जिसमें प्रतिभागियों को दिए गए चुनिंदा शब्दों के आधार पर मौलिक कहानी रचनी थी। इस प्रतियोगिता में वाणिज्य विभाग की शिक्षिका डॉ. नीतू माथुर ने निर्णायक की भूमिका निभाई। परिणाम में शैली मिश्रा (बी. एससी. तृतीय सेमेस्टर) प्रथम, सीपिका लवानिया (बी.एससी. तृतीय सेमेस्टर) द्वितीय और माया गोस्वामी (बी.ए. तृतीय

जर्जर सरकारी स्कूल भवनों को जमींदोज करने की तैयारी, शिक्षा विभाग ने तीन दिन में मांगी सूचना

एजेंसी, जूम न्यूज़
बीकानेर। प्रदेश के राजकीय विद्यालयों में जर्जर भवनों को लेकर शिक्षा विभाग ने सख्ती शुरू कर दी है। माध्यमिक शिक्षा विभाग ने संभाग के सभी जिलों से अंतिम रूप से जर्जर घोषित विद्यालय भवनों को जमींदोज करने और ऐसे भवनों में संचालित विद्यालयों की वर्तमान स्थिति की विस्तृत सूचना तीन कार्यदिवस में मांगी है। संयुक्त निदेशक (प्रशासन) माध्यमिक शिक्षा राजस्थान, बीकानेर महेंद्र कुमार शर्मा की ओर से जारी निर्देशों में बताया गया है कि जयपुर स्थित राजस्थान हाईकोर्ट में दायर रिट में दिए गए निर्देशों की पालना के तहत विद्यालय भवनों की सुरक्षा



जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

रूप दिया। पार्टी सूत्रों के मुताबिक, दोनों वरिष्ठ नेताओं ने प्रत्याशियों को किसी भी प्रकार के बाहरी संपर्क और सेंधमारी से बचाने के साथ-साथ आगे की राजनीतिक परिस्थितियों के मद्देनजर पुख्ता प्लान तैयार किया है। इस पूरी कवायद पर भाजपा के प्रदेश उपाध्यक्ष एवं जोधपुर संभाग प्रभारी भूपेंद्र सैनी लगातार नजर बनाए हुए हैं और पल-पल का अपडेट ले रहे हैं। मतदान संपन्न होने के बाद संगठन का पूरा जोर प्रत्याशियों



नगरीय निकाय आम चुनाव-2026 : जिला निर्वाचन अधिकारी ने की मतगणना तैयारियों की समीक्षा

एवं शांतिपूर्ण ढंग से संपन्न कराने के लिए सभी आवश्यक व्यवस्थाएं समयबद्ध रूप से सुनिश्चित करने के निर्देश दिए। उन्होंने संबंधित अधिकारियों को मतगणना से जुड़े दायित्वों का निर्धारित प्रक्रिया एवं निर्वाचन आयोग के दिशा-निर्देशों के अनुरूप निर्वहन करने तथा आपसी समन्वय के साथ व्यवस्थाओं को अंतिम रूप देने के निर्देश दिए। बैठक में उप जिला निर्वाचन अधिकारी एवं अतिरिक्त जिला कलेक्टर अरविंद शर्मा, जिला परिषद के मुख्य कार्यकारी अधिकारी बिरदी चंद गंगवाल, अतिरिक्त जिला कलेक्टर लालसोट मनमोहन मीणा, नगर विकास न्यास सचिव गंगाधर मीणा, दौसा उपखंड



सेमेस्टर) तृतीय स्थान पर रहीं। वहीं किरण कंवर (बी.एससी. प्रथम सेमेस्टर), डिम्पल जांगिड़ (बी.एससी. प्रथम सेमेस्टर) तथा वंदना मीणा (बी.ए. प्रथम सेमेस्टर) को सांत्वना पुरस्कार मिला। दूसरी प्रतियोगिता 'देवनागरी लिपि की विशेषताएं' विषय पर हिन्दी निबंध लेखन के रूप में आयोजित हुई, जिसमें 21 छात्राओं ने हिस्सा लिया। समाजशास्त्र विभाग की शिक्षिका डॉ. स्वीटी माथुर इसकी निर्णायक रहीं। इसमें वन्दना मीणा (बी.ए. प्रथम सेमेस्टर) ने प्रथम, अंकिता मीणा (बी.ए. प्रथम सेमेस्टर) ने द्वितीय तथा दीपिका (बी.ए. अंग्रेजी ऑनर्स) ने तृतीय स्थान प्राप्त किया। सांत्वना पुरस्कार महिमा (बी.एससी. प्रथम सेमेस्टर) व मनश्वरी मीणा (बी.एससी. प्रथम सेमेस्टर) को दिया गया। समापन समारोह में विजयी प्रतिभागियों को पुरस्कार व प्रमाण-पत्र प्रदान किए गए। समारोह के अंत में हिन्दी विभागाध्यक्ष डॉ. शीताभ शर्मा ने कवि कमलाकर कमल की पंक्तियों “हिन्दी को अधिकार चाहिए, सब लोगों का प्यार चाहिए, निभने एवं निभाने वाला वैचारिक व्यवहार चाहिए” को उद्धृत करते हुए विचार रखे और सभी का आभार ज्ञापित किया।



जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

ऑडिट सहित आवश्यक कार्रवाई की जा रही है। विभाग के अनुसार सरकारी विद्यालय भवनों का सुरक्षा ऑडिट सार्वजनिक निर्माण विभाग (PWD) के माध्यम से करवाने, विद्यालयों में शौचालय और पेयजल की समुचित व्यवस्था सुनिश्चित करने तथा अंतिम रूप से जर्जर घोषित भवनों को जमींदोज करने के संबंध में पहले भी निर्देश जारी किए जा चुके हैं। संयुक्त निदेशक कार्यालय ने अधिकारियों को निर्देश दिए हैं कि जर्जर घोषित भवनों को जमींदोज किए जाने और ऐसे भवनों में वर्तमान में विद्यालय संचालन की स्थिति की सूचना निर्धारित प्रारूप में तीन कार्यदिवस के भीतर हाई कॉपी और सॉफ्ट कॉपी
























































जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

एजेंसी, जूम न्यूज़
बीकानेर। जनगणना कार्य में लगे प्रगणकों, सुपरवाइजरों एवं अन्य कर्मचारियों के प्रथम चरण के मानदेय का भुगतान अब तक नहीं होने पर राजस्थान शिक्षक संघ (प्रगतिशील) ने नाराजगी जताई है। संगठन ने शासन सचिव एवं सांख्यिकी विभाग, राजस्थान सरकार को ज्ञापन भेजकर 15 सितंबर से पूर्व मानदेय का भुगतान सुनिश्चित करने की मांग की है। प्रदेश मुख्य महामंत्री धर्मेन्द्र गहलोत एवं प्रदेशाध्यक्ष बन्ना राम चौधरी ने कहा कि जनगणना के प्रथम चरण का कार्य 14 जून 2026 को पूरा हो चुका है, लेकिन तीन माह बीतने के बावजूद संबंधित कर्मिकों को मानदेय का भुगतान नहीं किया गया है। इससे प्रदेशभर के शिक्षकों एवं कर्मचारियों में असंतोष बढ़ रहा है। बीकानेर जिलाध्यक्ष आनंद पारीक ने बताया कि जनगणना के प्रथम चरण में प्रगणक, सुपरवाइजर, पर्यवेक्षक सहित अन्य कर्मचारियों ने जिम्मेदारी के साथ कार्य पूरा किया।



जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

जयपुर, जूम न्यूज़
जयपुर। राजस्थान हाईकोर्ट ने फैसला सुनाया है कि चुनाव लड़ने के लिए नौकरी से इस्तीफा देने वाला कोई सरकारी कर्मचारी सिर्फ इसलिए दोबारा नौकरी पाने का दावा नहीं कर सकता कि वह चुनाव हार गया है। जस्टिस इंद्रजीत सिंह और जस्टिस संदीप तनेजा की डिवीजन बेंच ने नॉर्थ वेस्टर्न रेलवे के पूर्व सीनियर ऑडिटर नीरज बिश्नोई की याचिका को खारिज करते हुए यह फैसला सुनाया। कोर्ट ने कहा कि चुनाव में हार अपने आप में कोई मजबूत वजह या हालात में बड़ा बदलाव नहीं है, जिसके आधार पर लागू सर्विस नियमों के तहत



लंपी रोग की रोकथाम के लिए सघन टीकाकरण एवं निगरानी के निर्देश

जयपुर, जूम न्यूज़
जयपुर। मुख्य सचिव वी श्रीनिवास की अध्यक्षता में शनिवार को शासन सचिवालय में राज्य में संचालित महत्वपूर्ण योजनाओं की प्रगति, विकसित भारत-जन सेवा अभियान के संचालन की कार्ययोजना तथा अन्य महत्वपूर्ण विषयों की समीक्षा के संबंध में बैठक आयोजित हुई। बैठक में संबंधित विभागों के उद्देश्य से प्रदेश में 17 सितम्बर से 17 अक्टूबर, 2026 तक 'विकसित भारत-जन सेवा अभियान' संचालित किया जाएगा। अभियान के तहत प्रदेशभर में जनसेवा एवं जनभागीदारी से जुड़े विभिन्न कार्यक्रम आयोजित किए जाएंगे। उन्होंने जिलों में रोग की स्थिति की निरंतर निगरानी करते हुए आवश्यकता के अनुसार तत्काल कार्यवाही सुनिश्चित करने के निर्देश दिए।

हरियालो राजस्थान में पौधारोपण का शत-प्रतिशत सत्यापन अनिवार्य

एजेंसी, जूम न्यूज़
बीकानेर। मिशन 'हरियालो-राजस्थान' के तहत वर्ष 2024-25 एवं 2025-26 में किए गए पौधारोपण का हरियाली एप पर शत-प्रतिशत सत्यापन तत्काल करने के निर्देश दिए गए हैं। हरियाली राजस्थान एप पर इस अवधि में 14.647 करोड़ पौधों का जियोटैग किया गया है। माध्यमिक शिक्षा निदेशक ललित कुमार ने संबंधित अधिकारियों को निर्देश दिए हैं कि अपने-अपने क्षेत्राधिकार में आज ही निर्देश जारी कर सत्यापन कार्य की नियमित समीक्षा सुनिश्चित करें। उन्होंने पौधारोपण सत्यापन को सर्वोच्च प्राथमिकता देते हुए निर्देशों की अक्षरशः पालना सुनिश्चित करने को कहा है। सत्यापन प्रक्रिया का उद्देश्य यह सुनिश्चित करना है कि एप पर दर्ज पौधारोपण की जानकारी वास्तविक स्थिति से मेल खाती है और अभियान के तहत लगाए गए पौधों की प्रगति का सही आकलन किया जा सके। हरियाली एप पर जियोटैगिंग के माध्यम से पौधारोपण स्थलों का डिजिटल रिकॉर्ड तैयार किया गया है।



नगर निगम सभागार में मतगणना पर्यवेक्षकों एवं सहायकों का प्रशिक्षण आयोजित



गई। साथ ही कार्मिकों को उनके दायित्वों एवं जिम्मेदारियों से अवगत कराया गया। प्रशिक्षण में मतगणना कार्मिकों को ईवीएम के उपयोग संबंधी व्यावहारिक एवं आवश्यक प्रशिक्षण भी प्रदान किया गया। अधिकारियों ने कार्मिकों से मतगणना कार्य को पूरी पारदर्शिता, निष्पक्षता एवं निर्धारित प्रक्रिया के अनुसार संपादित करने का आह्वान किया। जिला निर्वाचन अधिकारी के निर्देशन में आयोजित प्रशिक्षण के लिए आवश्यक व्यवस्थाएं सुनिश्चित की गईं। इस दौरान रिटर्निंग अधिकारी एवं अतिरिक्त कलेक्टर



जोधपुर नगर निगम चुनाव : भाजपा की रतों-रत मोर्चेबंदी, एम्स रोड कार्यालय से गुप्त स्थान पर रवाना की गईं बसें

श्रीमती प्रतिभा देवटिया, सहायक रिटर्निंग अधिकारी श्री प्रमोद सीरवी, प्रशिक्षण शाखा से श्री नारायण जागेटिया सहित अन्य मौजूद रहे। प्रशिक्षण के दौरान कार्मिकों को मतगणना स्थल पर अपनाई जाने वाली प्रक्रिया की जानकारी दी गई। अधिकारियों ने स्पष्ट किया कि प्रत्येक चरण में निर्वाचन आयोग द्वारा निर्धारित नियमों और प्रक्रियाओं का पालन किया जाना आवश्यक है। ईवीएम से प्राप्त परिणामों को सावधानीपूर्वक दर्ज करने और संबंधित अभिलेखों का उचित संभारण करने पर विशेष जोर दिया गया।



राजस्थान/ प्रादेशिक

नशामुक्त भारत के निर्माण में भारत सरकार और हरे कृष्ण मूवमेंट का मज़बूत संकल्प



जयपुर, जूम न्यूज़

जयपुर। नशामुक्त, सशक्त एवं स्वस्थ भारत के निर्माण में गुप्त वृन्दान धाम, हरे कृष्ण मूवमेंट जयपुर ने एक मजबूत और सार्थक पहल की है। सामाजिक न्याय एवं अधिकारिता मंत्रालय, भारत सरकार और हरे कृष्ण मूवमेंट ने महत्वपूर्ण कदम उठाते हुए एम् ओ यू के माध्यम से नशामुक्ति जागरूकता एवं सामुदायिक सहभागिता को मजबूत करने के लिए हाथ मिलाया है। इस सहभागिता का उद्देश्य हमारे देश का भविष्य, युवाओं को नशे एवं मादक पदार्थों के प्रभावों

भरतपुर में नाबालिग से मारपीट और झूठे मामले में फंसाने के आरोप

एजेंसी, जूम न्यूज़

भरतपुर। राजस्थान के भरतपुर जिले में 16 वर्षीय एक नाबालिग से कथित मारपीट, धमकी और झूठे हथियार मामले में फंसाने के आरोप में सात पुलिसकर्मियों के खिलाफ मामला दर्ज किया गया है। आरोपियों में जिला स्पेशल टीम (डीएसटी) से जुड़े पांच पुलिसकर्मी, मथुरा गेट थाने में तैनात एक सहायक उपनिरीक्षक (एसएसआई) और एक अन्य पुलिस अधिकारी शामिल हैं। नाबालिग की वृद्धा की शिकायत पर पुलिसकर्मियों के खिलाफ पॉक्सो एक्ट सहित अन्य संबंधित धाराओं के तहत मामला दर्ज

सरकारी कर्मचारियों के चुनाव लड़ने पर हाईकोर्ट का बड़ा फैसला : हार या जीत के बाद नहीं मिल सकेगी दोबारा नौकरी

जयपुर, जूम न्यूज़

जयपुर। राजस्थान हाईकोर्ट ने स्पष्ट व्यवस्था दी है कि यदि कोई सरकारी अधिकारी या कर्मचारी राजनीति में उतरने के लिए अपनी नौकरी से इस्तीफा देता है, तो वह चुनाव हारने या जीतने के बाद दोबारा सेवा में बहाली का दावा नहीं कर सकता। जस्टिस इंद्रजीत सिंह और जस्टिस संदीप तनेजा की खंडपीठ ने याचिकाकर्ता नीरज बिश्नोई की याचिका को खारिज करते हुए सेंट्रल एडमिनिस्ट्रेटिव ट्रिब्यूनल (CAT), जयपुर के फैसले पर अपनी मुहर लगा दी। अदालत ने टिप्पणी की कि चुनाव में हार जाना कोई ऐसा अप्रत्याशित या बाध्यकारी कारण नहीं है, जिसे नियमों के तहत सेवा बहाली के लिए 'परिस्थितियों में अहम बदलाव' माना जा सके। याचिकाकर्ता ने स्वेच्छा से चुनाव लड़ने के लिए पद

बारां नगर परिषद चुनाव के बीच बड़ी खबर! वोटिंग के बाद बेटे और पति सहित लापता हुईं भाजपा प्रत्याशी, अपहरण का केस दर्ज

एजेंसी, जूम न्यूज़

बारां। बारां नगर परिषद चुनाव के पहले चरण के मतदान के बाद वार्ड नंबर 16 से सियासी हलचल तेज हो गई है। यहां से भाजपा प्रत्याशी एडवोकेट अंतिमा यादव अपने पति और बच्चे समेत मतदान के बाद से अचानक लापता हो गई हैं। परिजनों की शिकायत पर कोतवाली थाना पुलिस ने अज्ञात लोगों के खिलाफ अपहरण का मामला दर्ज कर जांच शुरू कर दी है। जानकारी के अनुसार भाजपा प्रत्याशी अंतिमा यादव और उनके पति संजय यादव दोनों पेशे से अधिवक्ता हैं। 9 सितंबर को पहले चरण का मतदान संपन्न हुआ था। परिजनों का आरोप है कि



मरुधरा में होटल पॉलिटिक्स की वापसी : मतदान खत्म होते ही बाड़ेबंदी की गिरफ्त में पार्षद प्रत्याशी

जयपुर, जूम न्यूज़

जयपुर। राजस्थान के लोकतंत्र का सबसे त्रासद और घिनौना यथार्थ यही है कि यहां जनता जिस क्षण वोट डालकर अपनी उंगली की स्याही सुखा रही होती है, उसी क्षण उसके चुने जाने वाले नुमाइंदों के गले में दलीय अविश्वास का पड़ा कस दिया जाता है। नगर निकाय चुनावों का मतदान शुक्रवार शाम को थमा नहीं कि पूरे प्रदेश में 'बाड़ेबंदी' का वह पुराना, सड़ा-गला सियासी खेल अपने पूरे शबाब पर शुरू हो गया। उदयपुर से लेकर राजधानी जयपुर, बीकानेर से लेकर हाड़ौती और शेखावाटी तक—तस्वीरें जुदा हो सकती हैं, लेकिन पटकथा एक ही है— अपने ही कार्यकर्ताओं और प्रत्याशियों को बंधक बना लो। प्रदेश के दर्जनों कस्बों और शहरों के चौराहों पर शुक्रवार देर रात तक जो दृश्य उभरा, वह किसी जनसेवक की गरिमा का नहीं, बल्कि हांक कर ले जा जा रहे मवेशियों के रेवड़ जैसा था। मतदान खत्म होते ही प्रत्याशियों को एक जगह तलब किया गया, लगजरी बसों में दूंसर अज्ञात रिसॉर्ट्स और होटलों के लिए रवाना कर दिया गया। किसी का मोबाइल छीन लिया गया, तो किसी पर

बालेसर थाने के बाहर धरना समाप्त, शनिवार सुबह तीनों युवक रिहा

एजेंसी, जूम न्यूज़

बालेसर। बालेसर के देवनगर में शुक्रवार को विकास कार्यों के लोकार्पण कार्यक्रम के दौरान तीन युवकों को शांति भंग के आरोप में गिरफ्तार करने के बाद ग्रामीणों ने बालेसर थाने के बाहर धरना शुरू कर दिया। ग्रामीण तीनों युवकों की रिहाई की मांग को लेकर रातभर धरने पर बैठे रहे। दरअसल, शेरगढ़ विधायक बाबूसिंह राठौड़ के कार्यक्रम के दौरान युवकों ने स्कूल में शिक्षकों की कमी का मुद्दा उठाया था। इसके बाद पुलिस ने



लालसोट रेलवे स्टेशन पर मॉक ड्रिल, रेल दुर्घटना में राहत-बचाव तैयारियों को परखा

एजेंसी, जूम न्यूज़

लालसोट। उत्तर पश्चिम रेलवे के जयपुर बिश्नोई पहले कैट और फिर हाईकोर्ट पहुंचे थे। याचिकाकर्ता की ओर से दलील दी गई कि उन्होंने नियमों के तहत तय 90 दिनों की समय सीमा के भीतर इस्तीफा लड़ने के उद्देश्य से उन्होंने 10 अक्टूबर को अपने पद से इस्तीफा सौंपा था, जिसे विभाग ने 1 नवंबर 2023 को स्वीकार कर लिया। इसके बाद बिश्नोई ने चूरू जिले की रतनगढ़ विधानसभा सीट से बहुजन समाज पार्टी (बसपा) के सिंबल पर चुनाव लड़ा, जिसमें उन्हें हार का सामना करना पड़ा। हार के बाद 1 जनवरी 2024 को उन्होंने विभाग में आवेदन देकर अपना इस्तीफा वापस लेने और सरकारी सेवा में बहाल करने की गुहार लगाई। रेलवे प्रशासन ने 29 जनवरी 2024 को उनका यह अनुरोध खारिज कर दिया और 22 फरवरी को उनकी अपील

भी निरस्त कर दी गई। इसके खिलाफ बिश्नोई पहले कैट और फिर हाईकोर्ट पहुंचे थे। याचिकाकर्ता की ओर से दलील दी गई कि उन्होंने नियमों के तहत तय 90 दिनों की समय सीमा के भीतर इस्तीफा लड़ने के उद्देश्य से उन्होंने 10 अक्टूबर को अपने पद से इस्तीफा सौंपा था, जिसे विभाग ने 1 नवंबर 2023 को स्वीकार कर लिया। इसके बाद बिश्नोई ने चूरू जिले की रतनगढ़ विधानसभा सीट से बहुजन समाज पार्टी (बसपा) के सिंबल पर चुनाव लड़ा, जिसमें उन्हें हार का सामना करना पड़ा। हार के बाद 1 जनवरी 2024 को उन्होंने विभाग में आवेदन देकर अपना इस्तीफा वापस लेने और सरकारी सेवा में बहाल करने की गुहार लगाई। रेलवे प्रशासन ने 29 जनवरी 2024 को उनका यह अनुरोध खारिज कर दिया और 22 फरवरी को उनकी अपील



विश्व विख्यात 642वें रामदेवरा मेले का विधिवत शुभारम्भ रविवार को

एजेंसी, जूम न्यूज़

जैसलमेर। लोक पूज्य बाबा रामदेवजी की अवतरण तिथि भादवा शुक्ल पक्ष द्वितीया, रविवार 13 सितम्बर से विश्व विख्यात अन्तर्राष्ट्रीय बाबा रामदेवरा मेला विधिवत रूप से प्रारम्भ होगा। रामदेवरा स्थित बाबा की समाधि पर ब्रह्म मुहूर्त में मंगला आरती एवं स्वर्ण मुकुट प्रतिष्ठापन के साथ 642वें वार्षिक भादवा मेले का विधिवत शुभारम्भ होगा। मेले में देशभर से लाखों श्रद्धालुओं के पहुंचने की संभावना को देखते हुए जिला प्रशासन, पुलिस प्रशासन एवं मेला प्रशासन द्वारा श्रद्धालुओं की सुविधा, सुरक्षा एवं सुगम दर्शन के लिए सभी आवश्यक तैयारियां पूर्ण कर ली गई हैं। जिला कलक्टर अनुपमा जोरवाल ने बताया कि मेले में श्रद्धालुओं की संभावित भारी आक के देखते हुए प्रशासन द्वारा व्यवस्थाएं समय रहते प्रारम्भ कर दी

निःशुल्क डायलिसिस सेवाओं का विस्तार - सितंबर माह में 78 चिकित्सा संस्थानों में डायलिसिस की सुविधा होगी प्रारम्भ

जयपुर, जूम न्यूज़

जयपुर। मुख्यमंत्री भजनलाल शर्मा एवं चिकित्सा एवं स्वास्थ्य मंत्री गजेन्द्र सिंह खींवर के निर्देशन में प्रदेश में किडनी रोगियों को आसानी से और निःशुल्क डायलिसिस सुविधा उपलब्ध कराने के लिए लगातार प्रयास किए जा रहे हैं। प्रदेश में अब तक 16,003 मरीजों को कुल 1,17,258 डायलिसिस सेशन की निःशुल्क सुविधा उपलब्ध कराई गई है। इन सेवाओं के तहत मरीजों को उपलब्ध कराई गई उपचार सुविधा का कुल अनुमानित मूल्य करीब 21.11 करोड़ रुपए है। प्रधानमंत्री नेशनल डायलिसिस कार्यक्रम के तहत प्रदेश के 35 जिला चिकित्सालयों में 149 डायलिसिस मशीनें संचालित हैं। प्रमुख शासन सचिव चिकित्सा एवं स्वास्थ्य गायत्री राठौड़ ने कहा कि वित्तीय वर्ष 2026-27 में अप्रैल से अगस्त 2026 तक प्रदेश में 4,265 मरीजों को 31,675 डायलिसिस सेशन की निःशुल्क सुविधा दी जा चुकी है।



रामद्वारा में श्रीमद् भागवत ज्ञान सप्ताह एवं 108 मूल भागवत पाठ का भव्य आयोजन कल से

एजेंसी, जूम न्यूज़

भीलवाड़ा। रामस्नेही सम्प्रदाय की सृजन धरा भीलवाड़ा के माणिक्यनगर स्थित रामद्वारा में अन्तरराष्ट्रीय रामस्नेही सम्प्रदाय शाहपुरा के पीठाधीश्वर जगतगुरु आचार्य स्वामी श्रीरामदयालजी महाराज के सानिध्य में 'विश्व शांति कल्याण' चातुर्मास के तहत रविवार 13 सितम्बर से 20 सितम्बर तक विराट श्रीमद् भागवत ज्ञान सप्ताह का आयोजन होने जा रहा है। इसमें भागवत भक्ति, भक्त व भगवान पर चर्चा एवं जीवन दर्शन पर प्रवचन होंगे। इस दौरान 108 भागवत मूल पाठ का एतिहासिक आयोजन भी होगा। पुष्कर से आने वाले 108 वेद पाठी विद्वान पंडित भागवत का मूल पाठ करेंगे। इन 108 भागवत का पूजन 108 यशमान परिवार करेंगे। इस सप्ताह में प्रतिदिन सुबह 8.30 से 10.30 बजे तक एवं दोपहर 2 सुबह 10.30 बजे से 11.30 बजे तक एवं शाम को 4 से 5 बजे तक श्रीवाणीजी का प्रवचन होगा। वाणीजी का प्रवचन आचार्य श्री रामदयालजी महाराज के मुखारविंद से होगा। श्रीमद् भागवत कथा का वाचन

8वीं राजस्थान स्टेट कराटे चैंपियनशिप में उतरेंगे 200 फाइटर्स, सुंदरदास स्मारक में गुंजेंगे देशभक्ति के सुर

एजेंसी, जूम न्यूज़

दौसा। दौसा शहर में रविवार, 13 सितंबर को खेल प्रतिभा और सांस्कृतिक राष्ट्रवाद का अनूठा संगम देखने को मिलेगा। शहर में एक ओर जहां राज्यभर के युवा मार्शल आर्ट्स खिलाड़ी 8वीं राजस्थान स्टेट कराटे चैंपियनशिप में पदकों के लिए जोर आजमाइश करेंगे, वहीं दूसरी ओर भारत के विकास परिषद के तत्वावधान में स्कूली छात्र-छात्राएं राष्ट्रीय समूहगान प्रतियोगिता के जर्िए अपनी सुमयी प्रस्तुतियां देंगी। रावत पैलेस में 8वीं राजस्थान स्टेट कराटे चैंपियनशिप 2026-27 जिला कराटे संघ दौसा (DKAD) की मेजबानी में 8वीं राजस्थान स्टेट कराटे चैंपियनशिप 2026-27 का आयोजन 13 सितंबर को रावत पैलेस में होगा। दुर्गा वाहिनी की जिला संयोजिका व पवन मार्शल आर्ट एकेडमी की जिला संयोजिका जय शिखा शर्मा ने बताया कि चैंपियनशिप का उद्देश्य युवा खिलाड़ियों को अपनी खेल प्रतिभा के प्रदर्शन के साथ-साथ शारीरिक एवं मानसिक आत्मरक्षा के लिए तैयार करना है। प्रतियोगिता में राजस्थान के विभिन्न जिलों से करीब 200 खिलाड़ी हिस्सा ले रहे हैं। प्रतियोगिता का उद्घाटन सुबह 9:00 बजे किया जाएगा। इसमें 'सनातन महापरिषद भारत' के राष्ट्रीय अध्यक्ष सी. एम. पांडे मुख्य अतिथि होंगे, जबकि प्रदेश अध्यक्ष बृज मोहन शर्मा विशिष्ट अतिथि और



सार समाचार

ब्रिक्स ने दुनिया को नई दिशा दी, ग्लोबल साउथ तेजी से उभरा: चीनी पत्रकार



नई दिल्ली। राष्ट्रीय राजधानी दिल्ली के भारत मंडपम में 18वें ब्रिक्स शिखर सम्मेलन का आयोजन हो रहा है। इस मौके पर दुनिया से आए पत्रकारों और प्रतिनिधियों ने अपनी राय रखी। चीन के सरकारी अखबार पीपुल्स डेली के सीनियर पत्रकार रेन यान ने चीन के राष्ट्रपति शी जिन्पिंग ब्रिक्स शिखर सम्मेलन में शामिल होने के लिए बीजिंग से नई दिल्ली के लिए रवाना हुए हैं। मुझे लगता है कि ब्रिक्स शिखर सम्मेलन ने भारत और चीन के नेताओं को मिलने और भारत-चीन के बीच द्विपक्षीय संबंधों से जुड़े कई मुद्दों पर चर्चा करने के लिए एक अच्छा मंच प्रदान किया है।” क्या ब्रिक्स वैश्विक व्यवस्था को बदलने में बड़ी भूमिका निभा सकता है, इस सवाल पर रेन यान ने कहा, “मुझे लगता है कि 20 साल पहले विश्व व्यवस्था पर पश्चिमी शक्तियों का वर्चस्व

राष्ट्रपति मुर्मु ने ईरानी राष्ट्रपति पेजेशकियन से की मुलाका , स्थायी शांति के लिए भारत की प्रतिबद्धता दोहराई



नई दिल्ली। राष्ट्रपति द्रौपदी मुर्मु ने शनिवार को नई दिल्ली में ईरानी समकक्ष मसूद पेजेशकियन के साथ बैठक के दौरान संवाद और कूटनीति के माध्यम से स्थायी शांति की दिशा में भारत की प्रतिबद्धता को दोहराया। राष्ट्रपति सचिवालय ने सोशल मीडिया प्लेटफॉर्म एक्स पर बताया, “ईरान के राष्ट्रपति डॉ. मसूद पेजेशकियन ने राष्ट्रपति भवन में राष्ट्रपति द्रौपदी मुर्मु से मुलाकात की। दोनों नेताओं ने ईरान

अयोध्या में 80 जर्जर इमारतों को नोटिस, नगर निगम ने शुरू की कार्रवाई



अयोध्या। अयोध्या नगर निगम ने शहर की 80 जर्जर इमारतों को नोटिस जारी किया है। यह फैसला दिल्ली के सत्य निकेतन हादसे में पांच छात्रों समेत सात लोगों की मौत के कुछ दिनों बाद लिया गया। नगर आयुक्त जयेद्र कुमार ने पत्रकारों से बात करते हुए कहा, “मुख्य अभियंता ने अयोध्या में 80 जर्जर इमारतों की पहचान की है और उन्हें नोटिस जारी किए हैं, जो अब रहने के लिए सुरक्षित नहीं हैं।” उन्होंने कहा, “इनमें से जो इमारतें खाली हैं, उन्हें सील किया जा रहा है, जबकि अन्य इमारतों में रहने वाले लोगों से सुरक्षा कारणों से बाहर निकलने और जहां संभव हो वहां मरम्मत का काम करवाने के लिए कहा जा रहा है।” उन्होंने कहा कि जिन इमारतों की मरम्मत नहीं हो सकती, वहां रहने वाले लोगों से दूसरी जगह जाने



BRICS डिक्लेरेशन भारत की बड़ी कूटनीतिक जीत, अमेरिकी विश्लेषक कुगैलमैन का बड़ा बयान



साझा घोषणापत्र जारी करने को लेकर संशय था। लेकिन भारत ने ब्रिक्स चेयरमैनशिप के दौरान कई चुनौतियों को पार करते हुए आखिरकार BRICS Declaration जारी कर सफलता प्राप्त की है। कुगेलमैन ने कहा, “यह भारत के लिए एक बड़ी डिप्लोमैटिक कामयाबी है, खासकर अगर हम याद करें कि इस साल की शुरुआत में फॉरेन मिनिस्टर-लेवल के ब्रिक्स समिट में जॉइंट स्टेटमेंट हासिल करना मुमकिन नहीं था। यह सच में एक मुश्किल काम था। इसलिए यह बात कि अब आपके पास एक है, और वह भी इन देशों के टॉप नेताओं के साथ, निश्चित रूप से एक बड़ी कामयाबी है।” उन्होंने कहा कि भारत को ईरान में युद्ध और यूनाइटेड स्टेट्स की

43 देशों के 50 से अधिक प्रतिनिधि पेरिस में बीएपीएस हिंदू मंदिर में, यहां पढ़ें



मूल्यों – सेवा, सांस्कृतिक समझ और संवाद – का परिचय कराने वाले कार्यक्रम से पहले अतिथियों को पारंपरिक भारतीय भोजन के लिए आमंत्रित किया गया। यूनेस्को में भारत के राजदूत और स्थायी प्रतिनिधि विशाल शर्मा ने सभा को संबोधित करते हुए मंदिर को

अमेरिकी मीडिया की नजर में ब्रिक्स शिखर सम्मेलन में बदलता समीकरण



वांशिंगटन। अमेरिका के प्रमुख अखबारों ने नई दिल्ली में हो रहे ब्रिक्स शिखर सम्मेलन को बदलते वैश्विक हालात की झलक के तौर पर देखा है। ये हालात तनावपूर्ण गठबंधनों, क्षेत्रीय युद्धों और वांशिंगटन व बीजिंग के बीच बढ़ती प्रतिस्पर्धा से तय हो रहे हैं। ‘द न्यूयॉर्क टाइम्स’ ने एक खबर में कहा कि इस शिखर सम्मेलन में सबसे अहम सवाल यह है कि क्या प्रधानमंत्री नरेंद्र मोदी या चीनी राष्ट्रपति शी जिन्पिंग में से कौन विकासशील दुनिया की अधिक प्रभावशाली आवाज बनकर उभरेगा। चीन ब्रिक्स को अमेरिकी ताकत को चुनौती देने के एक प्लेटफॉर्म के तौर पर देखता है। वहीं, भारत

हिमाचल प्रदेश में नशा तस्करों की कमाई अब जनता की होगी: मुख्यमंत्री

शिमला। मुख्यमंत्री ठाकुर सुखविन्द्र सिंह सुक्खू ने कहा कि नशे के कारोबार से करोड़ों रुपये की अवैध संपत्ति अर्जित करने वालों को अब अपनी आय का हिसाब देना होगा। उन्होंने कहा कि नशा बेचकर आलीशान कोठियां, होटल और दुकानें बनाई गई हैं। जमीन और महंगी गाड़ियां खरीदी गईं। उन्होंने कहा कि यह पैसा और सम्पत्ति गरीबों और उन परिवारों की है जिनके बच्चे नशे के जाल में फंसाए गए हैं। ठाकुर सुखविन्द्र सिंह सुक्खू ने नशा तस्करों के खिलाफ प्रभावी



पॉलिसी सहित कई चुनौतियों का सामना करना पड़ा। उन्होंने कहा, “मैंने इशारा किया था कि भारत को कई चुनौतियों का सामना करना पड़ेगा। मुख्य चुनौतियां हैं कि ईरान में युद्ध के मुद्दे को कैसे संभाला जाए और US और उसकी नीतियों के मुद्दे को कैसे संभाला जाए।” कुगेलमैन ने कहा कि घोषणा के शुरुआती हिस्से में BRICS के मुख्य सिद्धांतों को काफी हद तक दोहराया गया था और इसलिए यह अनएक्सपेक्टेड नहीं था। घोषणापत्र में कहा गया, ‘हम 2030 एजेंडा को नवोन्मेषी, समन्वित, पर्यावरण के अनुकूल, खुले और साझा तरीके से आगे बढ़ाने के महत्व को स्वीकार करते हैं।’

हृदय में हैं।” उन्होंने आगे कहा, “यहां भारतीय सांस्कृतिक विरासत से बाहर एक जीवंत परंपरा के रूप में साकार हो रही है।” उन्होंने कहा, “‘‘भारत में निर्मित, फ्रांस में असेंबलड’’ यह मंदिर विश्व द्वारा स्वागत प्राप्त कर रहा है।” एक विशेष फिल्म के माध्यम से मंदिर और उसके निर्माण के पीछे के असाधारण सहयोग की गाथा प्रस्तुत की गई, जिसमें मंदिर निर्माण में सदियों पुरानी भारतीय शिल्पकला और स्थापत्य परंपराओं का फ्रांस की इंजीनियरिंग कुशलता के साथ हुआ अनूठा संगम दर्शाया गया।

लद्दाख के संरक्षित वन्यजीव क्षेत्रों में अधिकारों और दावों के निपटारे की प्रक्रिया दो महीने में पूरी होगी

लेह। लद्दाख के उपराज्यपाल विनय कुमार सक्सेना ने संरक्षित हेमिस, चांगथांग और काराकोरम वन्यजीव क्षेत्रों में स्थानीय समुदायों के अधिकारों और दावों के निपटारे की प्रक्रिया को दो महीने के भीतर पूरा करने के निर्देश दिए हैं। उपराज्यपाल ने यह फैसला शुक्रवार को हुई 16वीं स्टेट बोर्ड फॉर वाइल्डलाइफ की बैठक के दौरान लिया। उन्होंने कहा कि इस कदम का उद्देश्य स्थानीय समुदायों के लंबे समय से चले आ रहे पारंपरिक अधिकारों और बस्तियों को लेकर स्पष्टता

हिन्दुस्तान जिंक द्वारा होने वाले खेल मैदान की चारदीवारी व विकास कार्य का भूमि पूजन



उदयपुर। गुड़ली ग्राम पंचायत के ओडवाडिया गांव स्थित विद्यालय में शनिवार को खेल मैदान की चारदीवारी एवं मैदान विकास कार्य का भूमि पूजन हुआ। हिंदुस्तान जिंक के ग्रामीण विकास कार्यक्रम के तहत जिंक स्मेल्टर देबारी द्वारा होने वाले इस कार्य से विद्यालय के खेल मैदान को नई पहचान मिलने के साथ विद्यार्थियों को सुरक्षित और बेहतर खेल सुविधाएं उपलब्ध होंगी। भूमि पूजन हिंदुस्तान जिंक देबारी के एसबीयू डायरेक्टर विवेक यादव ने किया। कार्यक्रम में जिला शिक्षा अधिकारी दीपक गौड़, अतिरिक्त जिला शिक्षा अधिकारी मोहनलाल



अमेरिका-जापान-दक्षिण कोरिया की ड्रिल से भड़का उत्तर कोरिया! किम जोंग ने समुद्र में दाग दीं कई मिसाइलें



सियोल। अमेरिका, दक्षिण कोरिया और जापान की 5 दिवसीय सैन्य ड्रिल खत्म होते ही उत्तर कोरिया ने समुद्र की ओर कई कम दूरी की बैलिस्टिक मिसाइलें दाग दीं। दक्षिण कोरिया और उसके पड़ोसी देशों ने शनिवार को इसकी जानकारी दी। उत्तर कोरिया इस सैन्य अभ्यास को अपने खिलाफ उकसावे की कार्रवाई मानता है। यह करीब 3 हफ्ते बाद उत्तर कोरिया का पहला बैलिस्टिक मिसाइल लॉन्च है। इससे पहले भी उत्तर कोरिया अमेरिका और दक्षिण कोरिया के सैन्य अभ्यासों का विरोध करते हुए मिसाइल परीक्षण कर चुका है। दक्षिण कोरिया के ज्वाइंट चीफ्स ऑफ स्टाफ (JCS) के मुताबिक, उसने उत्तर कोरिया के पूर्वी तटीय इलाके वॉनसान से कई मिसाइलें दागे जाने का पता लगाया। मिसाइलों ने करीब 250 किलोमीटर की दूरी तय की और उत्तर कोरिया के पूर्वी समुद्री इलाके की ओर गईं। दक्षिण कोरियाई सेना ने अपनी निगरानी व्यवस्था बढ़ा दी है। साथ ही मिसाइल लॉन्च को लेकर अमेरिका और जापान के साथ लगातार जानकारी साझा की जा रही है। दक्षिण कोरिया की राष्ट्रपति राष्ट्रीय सुरक्षा परिषद ने उत्तर कोरिया से बैलिस्टिक मिसाइलों की फायरिंग रोकने की अपील की है। अमेरिका, दक्षिण कोरिया और जापान ने शुक्रवार

को अपना 5 दिवसीय ‘फ्रीडम एज’ सैन्य अभ्यास तय कार्यक्रम के मुताबिक खत्म किया। अमेरिकी पैसिफिक कमांड के मुताबिक, तीनों देशों की सेनाओं ने हवा, समुद्र और साइबर क्षेत्र में एक साथ अभ्यास किया। इसका मकसद आपसी तालमेल और संयुक्त सैन्य क्षमता को मजबूत करना था। अभ्यास में समुद्री युद्धाभ्यास, हवा में ईंधन भरने की ट्रेनिंग, साइबर समन्वय और मेडिकल ड्रिल जैसी गतिविधियां शामिल थीं। उत्तर कोरिया इसे अपनी सुरक्षा के लिए खतरा और संभावित हमले की तैयारी के तौर पर देखता है। अमेरिकी पैसिफिक कमांड ने कहा कि उत्तर कोरिया की मिसाइल लॉन्चिंग से अमेरिकी क्षेत्र या उसके सहयोगियों के लिए तत्काल कोई खतरा नहीं है। कमांड ने कहा कि अमेरिका अपने देश और क्षेत्र में अपने सहयोगियों की रक्षा के लिए प्रतिबद्ध है। दक्षिण कोरियाई सेना ने पहले ही कहा था कि यह अभ्यास रक्षात्मक है और इसका मकसद उत्तर कोरिया के परमाणु खतरे की स्थिति में तीनों देशों की संयुक्त प्रतिक्रिया क्षमता बढ़ाना है, लेकिन उत्तर कोरिया ये बात नहीं मानता। सोमवार को तीन देशों का सैन्य अभ्यास शुरू होने के कुछ घंटे बाद उत्तर कोरिया के रक्षा मंत्री किम सोंग गी ने इसकी आलोचना की थी।

सुनिश्चित करना है। सक्सेना ने सोशल मीडिया प्लेटफॉर्म एक्स पर एक पोस्ट में कहा कि वन्यजीव क्षेत्रों की सीमाओं के अंतिम निर्धारण को लेकर पिछली उप-समिति की रिपोर्ट को अलग रखा गया है। उन्होंने कहा कि यह रिपोर्ट केवल कागजी या ‘टेबल-टॉप एक्सरसाइज’ पर आधारित थी और इसमें वन्यजीव (संरक्षण) अधिनियम के तहत अनिवार्य प्रावधानों का पालन नहीं किया गया। उन्होंने कहा कि पिछली प्रक्रिया में महत्वपूर्ण रक्षा और राष्ट्रीय सुरक्षा से जुड़े

मेघवाल, हिंदुस्तान जिंक देबारी के मुख्य सुरक्षा अधिकारी आदित्य नारायण ठाकुर, सीएसआर हेड रुचिका चावला, सीएसआर अधिकारी अपर्णा व्यास, विद्यालय के उपप्रधानाचार्य राजेंद्र सिंह झाला, प्रकाश गमेती, जगदीश डांगी, प्रकाश गायरी, दिनेश डांगी सहित बड़ी संख्या में ग्रामीण व विद्यार्थी मौजूद रहे। इस अवसर पर विवेक यादव ने विद्यार्थियों को संबोधित करते हुए कहा कि पढ़ाई के साथ खेल भी जीवन का महत्वपूर्ण हिस्सा है। खेल विद्यार्थियों में टीम भावना पैदा करता है और एक-दूसरे के साथ मिलकर आगे



खेल समाचार

ब्लाइंड क्रिकेट एशिया कप: भारतीय टीम के संभावित 24 खिलाड़ियों की घोषणा

क्रिकेट एसोसिएशन फॉर द ब्लाइंड इन इंडिया (सीएबीआई) ने शनिवार को ढाका में होने वाले 2026 एशिया कप के लिए इंडिया की 24 खिलाड़ियों की संभावित टीम का ऐलान किया। भारतीय टीम लगातार दूसरा खिताब जीतने की कोशिश में है। मेन्स एशिया कप 2026 फॉर द ब्लाइंड टूर्नामेंट का दूसरा संस्करण है। लॉजिस्टिक दिक्कतों की वजह से दस साल के अंतराल के बाद यह टूर्नामेंट हो रहा है। भारत की संभावित 24 खिलाड़ियों की टीम एक राष्ट्रीय कोचिंग और चयन कैप के बाद आखिरी 17 सदस्यों की टीम में घोषित होगी। क्रिकेट ट्रेनिंग, फिटनेस और कंडीशनिंग

सेशन, रणनीतिक तैयारी और अभ्यास मैच शामिल होंगे। इस बीच, चयन समिति और कोचिंग स्टाफ फाइनल टीम घोषित करने से पहले प्रदर्शन, फिटनेस, स्किल्स और टीम संतुलन जैसे अलग-अलग पहलुओं पर 24 खिलाड़ियों का विश्लेषण करेंगे। इंडिया ने 2016 में केरल के कोच्चि में फाइनल में पाकिस्तान को हराकर पहला एशिया कप जीता था। टूर्नामेंट की वापसी पर सीएबीआई के चेयरमैन डॉ. महंतेश जी. किवादासनावर ने कहा, "यह एक 'खास पल' है। दस साल बाद मेन्स ब्लाइंड क्रिकेट एशिया कप की वापसी पूरी ब्लाइंड क्रिकेट बिरादरी के लिए एक खास पल है।

अलेक्जेंडर ज्वेरेव ने यूएस ओपन 2026 के फाइनल में बनाई जगह, खिताबी मैच में होगा बेन शेल्टन से सामना



यूएस ओपन 2026 के पुरुष सिंगल्स इवेंट के फाइनल मुकाबले में पहुंचने वाले दोनों खिलाड़ियों का फैसला हो गया है, जिसमें 14 सितंबर की सुबह अलेक्जेंडर ज्वेरेव का अमेरिकी खिलाड़ी बेन शेल्टन से खिताबी मैच में आमना-सामना होगा। अलेक्जेंडर ज्वेरेव अपने टेनिस करियर में दूसरी बार यूएस ओपन के फाइनल में पहुंचने में कामयाब हो पाए हैं तो वहीं इससे पहले पिछली बार उनको हार का सामना करना पड़ा था। अलेक्जेंडर ज्वेरेव का सेमीफाइनल में सामना रूस के करेन खाचानोव से हुआ था, जिसको वह तीन सेटों तक चले मुकाबले को 3-0 से जीतने में कामयाब रहे। वहीं बेन शेल्टन को लेकर बात की जाए तो उन्होंने सेमीफाइनल मुकाबले में

हमवतन खिलाड़ी टियाफो को मात दी। अलेक्जेंडर ज्वेरेव ने यूएस ओपन 2026 के पुरुष सिंगल्स सेमीफाइनल मैच में अपने दबदबे का पूरी तरह से एहसास कराया जिसमें उन्होंने रूस के करेन खाचानोव को पहले सेट में एकतरफा 6-3 के अंतर से मात दी तो वहीं इसके बाद दूसरे सेट में दोनों खिलाड़ियों के बीच जबरदस्त मुकाबला देखने को मिला जिसमें टाई ब्रेकर में जाने के बाद ज्वेरेव ने 7-6 के अंतर से अपने नाम करने के साथ मुकाबले में 2-0 की बढ़त बना ली। तीसरे सेट में भी ज्वेरेव और खाचानोवा के बीच काफी रोमांचक मुकाबला देखने को मिला और टाई ब्रेकर में जाने के बाद ज्वेरेव इसे 7-6 के अंतर से जीतने में कामयाब रहे।

मोहम्मद सिराज बने कप्तान, रणजी ट्रॉफी से पहले हैदराबाद ने सौंपी बड़ी जिम्मेदारी



भारतीय क्रिकेट टीम के तेज गेंदबाज मोहम्मद सिराज को एक नई और बड़ी जिम्मेदारी मिली है। उन्हें रणजी ट्रॉफी 2026-27 के लिए हैदराबाद टीम का नया कप्तान बनाया गया है। हैदराबाद क्रिकेट एसोसिएशन (HCA) ने इस फैसले की जानकारी दी है। सिराज टीम की कप्तानी करेंगे, जबकि तेज गेंदबाज चामा मिलिंद को उप-कप्तान चुना गया है। बता दें कि मोहम्मद सिराज हाल ही में दलीप ट्रॉफी फाइनल में खेलते हुए नजर आए थे और वहां उनका प्रदर्शन उतना अच्छा नहीं रहा था। रणजी ट्रॉफी का नया सीजन 11 अक्टूबर से शुरू हो रहा है, जिसमें हैदराबाद का पहला मैच त्रिपुरा के खिलाफ होगा। हैदराबाद टीम को एलीट ग्रुप बी में रखा गया है, जिसमें सौराष्ट्र, कर्नाटक, पंजाब, आंध्र प्रदेश, छत्तीसगढ़, असम और त्रिपुरा जैसी टीमों शामिल हैं। इस टूर्नामेंट में मोहम्मद सिराज के लिए कप्तानी संभालने के साथ-साथ अपनी

बेहतरीन गेंदबाजी बनाए रखना भी एक बड़ी चुनौती होगी। बता दें कि रेड बॉल क्रिकेट में सिराज का हालिया प्रदर्शन उतना अच्छा नहीं रहा है। मोहम्मद सिराज हाल ही में श्रीलंका दौरे पर भारतीय टीम के लिए खेले थे, जहां उनकी गेंदबाजी की रफ्तार में गिरावट देखने को मिली थी। सिराज आमतौर पर 140 किमी/घंटा की स्पीड से बॉलिंग करते हैं, लेकिन इस दौरे पर कई बार उनकी रफ्तार 130 किमी/घंटा से भी कम रही। उन्होंने दो टेस्ट मैचों में कुल 44 ओवर गेंदबाजी की और 4 विकेट हासिल किए। दलीप ट्रॉफी फाइनल मैच के बाद सिराज ने बताया था कि श्रीलंका दौरे पर उनके स्पीड में क्यों कमी आई थी। उन्होंने कहा कि वह ऐसे गेंदबाज हैं जिनके लिए रनअप और लय बेहद अहम हैं। रनअप खराब होने से उनकी गति पर भी असर पड़ा। हालांकि, उनकी कप्तानी में टीम दोनों मैचों में से एक भी जीत नहीं सकी।

एशियन गेम्स के नॉकआउट मैचों का बदला टाइम, अब 30 मिनट पहले शुरू होंगे मुकाबले



एशियन गेम्स 2026 में पुरुषों की टीम के नॉकआउट मैचों का समय बदल गया है। अब ये मैच अपने पुराने समय से आधा घंटा पहले शुरू होंगे। नए टाइम-टेबल के हिसाब से जो मैच जापान में दोपहर 2:00 बजे होने थे, वे अब दोपहर 1:30 बजे से खेले जाएंगे। अच्छी बात यह है कि वुमेंस क्रिकेट टीम के मैचों के समय में कोई बदलाव नहीं हुआ है, वे अपने पुराने समय पर ही होंगे। एशियन गेम्स में टीम इंडिया अपना पहला मैच 28 सितंबर को खेलेगी। एशियन गेम्स में भारतीय टीम को सीधे नॉकआउट दौर में जगह मिली है। जापान का समय भारत से 3 घंटे 30 मिनट आगे है, इसलिए वहां दोपहर 1:30 बजे शुरू होने वाले पहले मैच को फैस भारत में सुबह 10:00 बजे से देख पाएंगे। वहीं, सुबह के मैचों के समय में कोई बदलाव नहीं हुआ है। वे जापान के

समय के अनुसार सुबह 9:00 बजे यानी भारतीय समयानुसार सुबह 5:30 बजे ही शुरू होंगे। यह बदलाव क्वार्टर फाइनल, सेमीफाइनल और फाइनल सभी मैचों पर लागू होगा, जो जापान के समय के अनुसार दोपहर 1:30 बजे शुरू होंगे। हालांकि, इस नए समय की जानकारी अभी तक सभी अधिकारियों को नहीं मिली है। भारतीय ओलंपिक संघ (IOA) का कहना है कि उन्हें इसकी खबर नहीं दी गई थी, लेकिन आधिकारिक वेबसाइट पर नया समय अपडेट कर दिया गया है। एशियन गेम्स के क्रिकेट मैचों के समय में यह बदलाव 28 सितंबर के दूसरे क्वार्टर फाइनल, 1 अक्टूबर के दूसरे सेमीफाइनल और 3 अक्टूबर के फाइनल (गोल्ड मेडल) मैच पर लागू होगा। दूसरी तरफ, पाकिस्तान के खिलाफ पहला क्वार्टर फाइनल, पहला सेमीफाइनल और ब्रॉन्ज

मेडल का मैच अपने तय समय पर ही यानी जापान के समय के अनुसार सुबह 9 बजे से खेला जाएगा। बता दें कि पहले राउंड के मैचों के समय में कोई बदलाव नहीं हुआ है। सूत्रों की माने तो टाइमिंग में बदलाव इसलिए किया गया है क्योंकि जापान में सूरज जल्दी ढल जाता है और जिस मैदान पर ये मैच होने हैं, वहां नाइट मैच के लिए फ्लड लाइट्स का इंतजाम नहीं है। इसी वजह से मैचों को आधा घंटा पहले शुरू करने का फैसला लिया गया है ताकि खेल दिन के उजाले में पूरा हो सके। 20वें एशियन गेम्स 19 सितंबर से 4 अक्टूबर के बीच खेले जाएंगे। टाइमिंग में बदलाव का सीधा असर भारतीय दर्शकों पर भी पड़ेगा। दोपहर 1:30 बजे जापान में शुरू होने वाले मुकाबले भारत में सुबह 10 बजे से देखे जा सकेंगे। वहीं सुबह 9 बजे शुरू होने वाले

मैच भारतीय समयानुसार सुबह 5:30 बजे ही शुरू होंगे। इससे क्रिकेट प्रशंसकों को नॉकआउट मुकाबलों के लिए अपने समय में बदलाव करना पड़ सकता है। भारतीय पुरुष टीम के लिए 28 सितंबर का क्वार्टर फाइनल महत्वपूर्ण होगा। टीम को सीधे नॉकआउट चरण में प्रवेश मिलने के कारण शुरुआती मुकाबलों की जगह वह सीधे निर्णायक दौर में उतरेगी। ऐसे में एक हार के साथ पदक की दौड़ से बाहर होने का खतरा रहेगा और टीम पर शुरुआत से ही दबाव होगा। महिला क्रिकेट के मुकाबलों के समय में कोई बदलाव नहीं किया गया है। वहीं पहले राउंड के मैच भी निर्धारित समय के अनुसार ही खेले जाएंगे। इस तरह टाइमिंग में बदलाव मुख्य रूप से पुरुष वर्ग के चुनिंदा नॉकआउट मुकाबलों तक सीमित रहेगा।

नेपाल ने एशिया कप 2027 के लिए किया क्वालीफाई, यूएई को हराकर बना ACC प्रीमियर कप चैंपियन



नेपाल ने एसीसी मेस प्रीमियर कप 2026 के फाइनल में यूएई (UAE) को 44 रनों से मात देकर शानदार जीत दर्ज की। मलेशिया के बायुमास ओवल मैदान पर खेले गए इस मैच में नेपाल के ओपनर आसिफ शोख ने बेहतरीन शतक जड़ा। इस जीत के साथ कप्तान संदीप लामिछाने की टीम नेपाल ने बांग्लादेश में होने वाले एशिया कप 2027 के लिए अपनी जगह पक्की कर ली है। एशिया कप 2027 बांग्लादेश की मेजबानी में खेला जाएगा। ACC प्रीमियर कप एशिया कप के लिए क्वालिफाइंग टूर्नामेंट होता है। नेपाल इस बार ACC प्रीमियर कप का खिताब जीतकर टूर्नामेंट के लिए क्वालीफाई

करने वाली छठी और आखिरी टीम बन गई है। अब टूर्नामेंट की सभी 6 टीमों तय हो गई हैं। वनडे फॉर्मेट में होने के कारण इस बार सिर्फ 6 टीमों ही खेलेंगी जिसमें भारत, पाकिस्तान, श्रीलंका, अफगानिस्तान और मेजबान बांग्लादेश को सीधे जगह मिली है, जबकि नेपाल छठी टीम के रूप में शामिल हुआ है। प्रीमियर कप फाइनल की बात करें तो नेपाल ने पहले बल्लेबाजी करते हुए 50 ओवर में 313 रनों का बड़ा स्कोर खड़ा किया। नेपाल की ओर से ओपनर आसिफ शोख ने 102 रन की तूफानी शतकीय पारी खेली, वहीं गुलशन झा ने भी सिर्फ 38 गेंदों में 52 रन कूटकर

यूएई के गेंदबाजों की जमकर धुनाई की। इसके बाद 314 रन का पीछा करने उतरी यूएई की पूरी टीम 49.1 ओवर में 269 रन पर ही ढेर हो गई। यूएई की तरफ से राहुल चोपड़ा ने भी शतक लगाया। वह 100 रन बनाकर आउट हुए लेकिन अपनी टीम को जीत नहीं दिला सके। उनके अलावा सोहैब खान ने 52 रन की पारी खेली। नेपाल की क्रिकेट टीम दूसरी बार एशिया कप खेलने जा रही है। इससे पहले 2023 में टीम ने अपना पहला एशिया कप खेला था, जहां भारत और पाकिस्तान के खिलाफ उन्हें हार का सामना करना पड़ा था, दो मैच हारकर उनकी टीम बाहर हो गई थी।

जसप्रीत बुमराह के पास बड़ा मौका, 1 विकेट लेते ही चहल-भुवी के 350 वाले क्लब में मारेंगे एंट्री

भारत और अफगानिस्तान के बीच तीन मैचों की टी20 सीरीज की शुरुआत 13 सितंबर से होने वाली है। इस सीरीज के पहले मैच में टीम इंडिया के तेज गेंदबाज जसप्रीत बुमराह के पास एक नई उपलब्धि हासिल करने का मौका होगा। इस मैच में एक विकेट लेते ही बुमराह टी20 फॉर्मेट में 350 विकेट हासिल कर लेंगे। इससे पहले भारत के सिर्फ दो गेंदबाज ही इस उपलब्धि को हासिल कर पाए हैं। बुमराह लंबे समय के बाद एक्शन में नजर आएंगे। पहले टी20 मैच से पहले बुमराह ने नेट्स में जबरदस्त बॉलिंग की और वहां



उन्होंने वैभव सूर्यवंशी को काफी परेशान किया। भारत के लिए टी20 क्रिकेट में सबसे ज्यादा विकेट लेने का रिकॉर्ड स्टाइन स्पिनर युजवेंद्र चहल के नाम है। उन्होंने अपने करियर में अभी तक 343 मैचों में 396 विकेट हासिल किए हैं। उनके बाद इस लिस्ट में दूसरे नंबर पर भुवनेश्वर कुमार का

नाम है। भारतीय तेज गेंदबाज जसप्रीत बुमराह T20 इंटरनेशनल में देश के लिए दूसरे सबसे ज्यादा विकेट लेने वाले गेंदबाज हैं। उन्होंने 95 मैचों में कुल 121 विकेट हासिल किए हैं। इस सूची में उनसे आगे केवल अर्शदीप सिंह हैं, जिनके नाम 91 मैचों में 135 विकेट दर्ज हैं।

ऑस्ट्रेलिया सीरीज से पहले साउथ अफ्रीका को झटका, ओटनील बार्टमैन की चोट ने बढ़ाई टेंशन



साउथ अफ्रीका के तेज गेंदबाज ओटनील बार्टमैन की चोट ने टीम मैनेजमेंट की चिंता बढ़ा दी है। बार्टमैन को इसी महीने के अंत में ऑस्ट्रेलिया के खिलाफ होने वाली ODI सीरीज के लिए साउथ अफ्रीका की टीम में जगह मिली है, लेकिन घरेलू चार दिवसीय मुकाबले के दौरान वह चोटिल हो गए। बार्टमैन डॉल्फिन्स की ओर से टाइटंस के खिलाफ मुकाबले में उतरे थे। हालांकि, वह केवल पांच ओवर ही गेंदबाजी कर सके। डॉल्फिन्स को पारी और 60 रन से हार का सामना करना पड़ा, लेकिन बार्टमैन दूसरी पारी में बल्लेबाजी करने भी नहीं आए। मैदान से उनकी चोट को लेकर तत्काल कोई जानकारी सामने नहीं आई। क्रिकइंफो के मुताबिक, उनकी स्थिति पर अपडेट रविवार सुबह जारी किया जाएगा। बार्टमैन चोट से जूझने वाले साउथ अफ्रीका के दूसरे तेज गेंदबाज हैं। इससे पहले कगिसो रबाडा हैमरिट्रिंग की समस्या के कारण ऑस्ट्रेलिया के खिलाफ ODI सीरीज से बाहर हो चुके हैं। क्रिकेट साउथ अफ्रीका ने रबाडा की वापसी के लिए अभी कोई अनुमानित समय नहीं

बताया है। 9 अक्टूबर से शुरू होने वाली तीन मैचों की टेस्ट सीरीज में उनकी उपलब्धता पर फैसला बाद में लिया जाएगा। साउथ अफ्रीका के तेज गेंदबाजी अंटेक में लुंगी एंगिडी की फिटनेस पर भी नजर रहेगी। एंगिडी ने टाइटंस की ओर से डॉल्फिन्स के खिलाफ मैच में कुल 16.3 ओवर गेंदबाजी की। पहली पारी में उन्होंने आठ और दूसरी पारी में 8.3 ओवर किए। हालांकि, दूसरी पारी के दौरान वह कुछ समय के लिए मैदान से बाहर गए थे। वापसी के बाद उन्होंने दोबारा गेंदबाजी नहीं की। वहीं, मार्को यानसन को लेकर साउथ अफ्रीका के लिए राहत की खबर है। उन्होंने टाइटंस के लिए मुकाबले में 7 विकेट हासिल किए और कुल 28 ओवर गेंदबाजी की। इससे उनका गेंदबाजी वर्कलोड बढ़ाने का प्रयास सफल रहा। बल्लेबाजी में रयान रिकेल्टन ने बोलैंड के खिलाफ लायंस के लिए खेलते हुए अपना 19वां फर्स्ट क्लास शतक पूरा किया। टेस्ट कप्तान टेम्बा बावुमा ने पहली पारी में 91 रन बनाए, लेकिन दूसरी पारी में सिर्फ 9 रन ही बना सके। डेन पैटरसन अब तक मैच में तीन विकेट ले चुके हैं।

हॉकी इंडिया में बड़ा बवाल, जर्सी विवाद पर एक्शन में अध्यक्ष दिलीप टिकी

हॉकी इंडिया ने अपने महानिदेशक (DG) कमांडर आर के श्रीवास्तव को कारण बताओ नोटिस जारी कर उनके सभी अधिकार तुरंत प्रभाव से वापस ले लिए हैं। हॉकी इंडिया के अध्यक्ष दिलीप टिकी की तरफ से भेजे गए इस नोटिस में श्रीवास्तव पर कुल आठ गंभीर आरोप लगाए गए हैं। उन्हें अपनी सफाई देने के लिए चार सप्ताह का समय दिया गया है। जवाब न मिलने पर उपलब्ध

रिकॉर्ड के आधार पर आगे की कानूनी और अनुशासनात्मक कार्रवाई की जाएगी। न्यूज एजेंसी PTI के मुताबिक श्रीवास्तव पर लगे प्रमुख आरोपों में भारतीय हॉकी टीम की जर्सी का रंग बदलना शामिल है। पारंपरिक नीली जर्सी की जगह नारंगी जर्सी लागू करने से पहले अध्यक्ष या कार्यकारी समिति से कोई सलाह नहीं ली गई थी। बार-बार मांगने पर भी इस फैसले से जुड़े कोई आधिकारिक

दस्तावेज या मंजूरी पेश नहीं की गई। जर्सी के रंग में इस बदलाव के बाद हॉकी जगत में काफी विरोध और विवाद देखने को मिला था। बता दें कि हॉकी इंडिया ने अपनी पुरानी और पारंपरिक नीली जर्सी को बदलकर नारंगी (ऑरेंज) रंग की जर्सी अपनाई थी। भारतीय टीम ने नीदरलैंड और बेलजियम में हुए FIH वर्ल्ड कप के दौरान इसी नारंगी रंग की किट पहनकर मैच खेले थे।

यूएस ओपन: सेमीफाइनल में रेवती-सुशकोवा की जोड़ी को मिली हार, क्रिस्टीना और अन्निका ने बनाई फाइनल में जगह

भारत की माया राजेश्वरन रेवती और यूक्रेन की एंटोनिया सुशकोवा शनिवार को कोर्ट 12 पर यूएस ओपन गर्ल्स डबल्स के सेमीफाइनल मुकाबले में अमेरिकी जोड़ी क्रिस्टीना पेनिककोवा और अन्निका पेनिककोवा से हार गईं। रेवती और सुशकोवा ने क्वार्टर फाइनल में रूस की चौथी वरीयता प्राप्त जोड़ी फेलित्साता डोरोफीवा-रिबास और अन्ना पुश्कारेवा को हराया था। सेमीफाइनल में उन्हें पेनिककोवा बहनों के खिलाफ 6-7



(3), 2-6 से हार का सामना करना पड़ा। इस तरह 1 घंटे 6 मिनट तक चले मुकाबले में उनका यूएस ओपन में शानदार सफर खत्म हो गया। भारत-यूक्रेनी जोड़ी ने मुकाबले में अच्छी टक्कर दी। उन्होंने पहले सेट में अमेरिकी जोड़ी की सर्विस को बार तोड़ी। हालांकि, अमेरिकी खिलाड़ियों ने अपनी पहली सर्विस पर 74% अंक जीते, जबकि रेवती और सुशकोवा 60 प्रतिशत अंक ही जीत सकीं। दूसरी सर्विस पर रेवती और सुशकोवा का प्रदर्शन बेहतर रहा। उन्होंने दूसरी सर्विस पर 48 प्रतिशत अंक अपने नाम किए, जबकि अमेरिकी जोड़ी सिर्फ 31 प्रतिशत अंक ही जीत पाई।

उन्होंने कड़े शुरुआती सेट में कम गलतियां की थीं। सेट टाई-ब्रेकर तक गया, जहां पेनिककोवा बहनों ने रेवती और सुशकोवा को हरा दिया। अमेरिकी जोड़ी ने दूसरे सेट में अपना सर्वश्रेष्ठ खेल दिखाया, जबकि रेवती और सुशकोवा की जोड़ी संघर्ष करती दिखी और दो बार अपनी सर्विस गंवा बैठी। पेनिककोवा बहनों ने पहली सर्विस पर 85 प्रतिशत और दूसरी सर्विस पर 63 प्रतिशत अंक जीते, जबकि रेवती और सुशकोवा ने अपनी दोनों सर्विस पर क्रमशः 67 प्रतिशत और 40 प्रतिशत अंक ही जीते। इससे पहले, रेवती और सुशकोवा ने राउंड ऑफ 16 में चेंक गणराज्य की

पांचवीं वरीयता प्राप्त जोड़ी कैटरीना जजिकोवा और जाना कोवाकोवा को भी हराया था, लेकिन सेमीफाइनल में उनका शानदार सफर खत्म हो गया। रेवती ने जूनियर सिंगल्स में भी अच्छा प्रदर्शन किया और दूसरे दौर में जगह बनाई थी। उन्हें टूर्नामेंट में 15वीं सीड मिली थी। पहले दौर में उन्होंने अमेरिका की एमरी कॉम्ब्स को हराया, लेकिन राउंड ऑफ 32 में एरिना मैलिंगिना के खिलाफ उन्हें हार का सामना करना पड़ा। वहीं, डबल्स में रेवती ने अमेरिका की थिया प्रोडिन के साथ शानदार खेल दिखाया और विंबलडन जूनियर्स के क्वार्टर फाइनल तक पहुंचने में सफलता हासिल की।

बच्चों को कब और कैसे खिलाएं ड्राई फ्रूट्स, बाल रोग विशेषज्ञ ने बताया सही समय



ड्राई फ्रूट्स का सेवन सेहत के लिए बेहद फायदेमंद माना जाता है। यही वजह है कि डॉक्टरों हर उम्र के लोगों को इसका सेवन करने की सलाह देते हैं। हेल्थ एक्सपर्ट्स पेरेंट्स को अक्सर ये सलाह देते हैं कि बच्चों को ड्राई फ्रूट्स का सेवन करना चाहिए।

लेकिन ज्यादा पेरेंट्स इस बात को लेकर कंप्यूज रहते हैं कि छोटे बच्चों को कब और कैसे ड्राई फ्रूट्स देना चाहिए। अगर आपके मन में भी ये सवाल है तो ये आर्टिकल आपके लिए है। बाल रोग विशेषज्ञ डॉ संदीप गुप्ता ने अपने यूट्यूब चैनल पर

एक वीडियो शेयर कर बताया है कि छोटे बच्चों को कब और कैसे ड्राई फ्रूट्स देना चाहिए। तो चलिए जानते हैं। काजू, पिस्ता, बादाम जैसे ड्राई फ्रूट्स प्रोटीन, विटामिन्स, मिनरल्स, एंटीऑक्सीडेंट का बेहतरीन सोर्स माने जाते हैं। ये बच्चों की ओवरऑल ग्रोथ में मदद करता है। इसलिए इसे बच्चों को जरूर देना चाहिए। नट्स हेलदी फैट्स का भी गुड सोर्स माने जाते हैं जो बच्चों का वजन बढ़ाने में भी मददगार साबित होते हैं। हेलदी एक्सपर्ट्स जब बच्चा 6 महीने का हो जाता है यानी 180 दिन पूरे होने के बाद बच्चे को नट्स दिया

जा सकता है। लेकिन डॉ संदीप गुप्ता का मानना है कि बच्चों 7-8 महीने के बाद नट्स देना चाहिए। वहीं उन्होंने ये भी कहा कि सभी नट्स को एक साथ शुरू नहीं करना चाहिए। अगर आप बच्चे को बादाम देना चाहते हैं तो सबसे पहले इसका पाउडर बना लें और फिर बच्चे को दें। इसके साथ ही ये चेक करें कि इसकी वजह से बच्चे को कोई एलर्जी या रैशेज तो नहीं है। अगर बच्चे को एलर्जी या रैशेज जैसी समस्याएं नहीं होती है तो उसे आप कुछ दिनों बाद दूसरा नट्स भी दे सकते हैं। इस बात का भी खास ध्यान रखें कि अगर बच्चा 5 साल से कम उम्र का है तो

उसे नट्स पेस्ट या पाउडर फॉर्म में ही दें। क्योंकि इसके पार्टिकल्स बच्चे की सांस की नली में अटक सकता है। नट्स पाउडर बनाने के लिए एक पैन को गर्म करें फिर इसमें एक कप काजू, पिस्ता, बादाम, अखरोट को अच्छी तरह रोस्ट कर लें। फिर इसे प्लेट में निकालकर ठंडा कर लें। इसके बाद इसे पीसकर पाउडर बना लें। इस नट्स पाउडर को आप बच्चों के दूध में मिलाकर दे सकते हैं या फिर हलवे में भी मिला सकते हैं। इसलिए छोटे बच्चों के लिए इन्हें बारीक पाउडर, पेस्ट या उम्र के अनुसार सुरक्षित रूप में देना बेहतर होता है।

BRICS Summit में स्थानीय मुद्राओं में व्यापार और निवेश पर जोर

अमेरिकी डॉलर पर निर्भरता कम करने की चर्चाओं के बीच ब्रिक्स देशों के वित्त मंत्रियों और केंद्रीय बैंक गवर्नर की मीटिंग के बाद एक संयुक्त बयान जारी किया गया। इस बयान में मुद्रा या डॉलर को हटाने का कोई जिक्र नहीं है। ब्रिक्स देशों के संयुक्त बयान में स्थानीय मुद्राओं में व्यापार और निवेश करने तथा क्रॉस बॉर्डर

पेमेंट सिस्टम को बेहतर बनाने पर जोर दिया गया है। ब्रिक्स देशों के संयुक्त बयान में न तो ब्रिक्स की साझा मुद्रा का कोई उल्लेख है और न ही अमेरिकी डॉलर को हटाने का औपचारिक आह्वान किया गया है। इसके बजाय बयान में इंटीग्रेबल पेमेंट सिस्टम, स्थानीय मुद्राओं में लेनदेन और उन सदस्यों के बीच

स्वैच्छिक सहयोग की बात कही गई है, जो राष्ट्रीय प्राथमिकताओं का सम्मान करते हैं। बयान में कहा गया कि ब्रिक्स पेमेंट टास्क फोर्स (BPTF) ने क्रॉस-बॉर्डर पेमेंट सिस्टम के लिए व्यावहारिक समाधान तलाशने की दिशा में प्रयास किए हैं। संयुक्त बयान में कहा गया, 'हम BPTF को जारी

काम के आधार पर चर्चा आगे बढ़ाने और ब्रिक्स देशों के बीच क्रॉस-बॉर्डर पेमेंट के लिए ऐसे व्यावहारिक समाधान तलाशने को प्रोत्साहित करते हैं, जो तेज, कम खर्च वाले, ज्यादा सुलभ, दक्ष, पारदर्शी और सुरक्षित हों।' निर्भरता कम करने वाले लेनदेन को ईरान के राष्ट्रपति मसूद पेजेशकियान ने सदस्य देशों के

बीच राष्ट्रीय मुद्राओं के इस्तेमाल को बढ़ाने की जरूरत बताई। उन्होंने कहा कि सीमित संख्या में मुद्राओं पर निर्भर मौजूदा वित्तीय प्रणाली राजनीतिक झटकों के प्रति संवेदनशील है। उन्होंने NDB के जरिये डॉलर पर निर्भरता कम करने वाले लेनदेन को बढ़ावा देने की भी वकालत की।

दिवाली और छठ के लिए रेलवे का तोहफा, यूपी-बिहार के लिए चलेंगी दर्जनों स्पेशल ट्रेनें



दशहरा, दिवाली और महापर्व छठ के पावन अवसर पर घर जाने वाले रेल यात्रियों के लिए भारतीय रेलवे ने बड़ी राहत का ऐलान किया है। त्योहारों के मौसम में ट्रेनों में होने वाली भारी भीड़ और लंबी वेटिंग लिस्ट की समस्या से निपटने के लिए रेलवे ने दिल्ली, हजरत निजामुद्दीन और दिल्ली जंक्शन से पटना, दरभंगा, मुजफ्फरपुर, जोगबनी और कानपुर के लिए गाड़ियां शामिल हैं। बिहार जाने वालों के लिए: आनंद विहार से पाटलिपुत्र (ट्रेन नं 04096) के बीच सर्वाधिक 120 फेरे और निजामुद्दीन से दरभंगा (ट्रेन नं 04002) के लिए विशेष

कंफर्म टिकट पाने में आसानी होगी। इन सभी ट्रेनों में सीटों की बुकिंग शुरू हो चुकी है। रेलवे द्वारा जारी आधिकारिक सूची के अनुसार, इन ट्रेनों को अक्टूबर से नवंबर 2026 के बीच चलाया जाएगा। इनमें आनंद विहार टर्मिनल, नई दिल्ली, हजरत निजामुद्दीन और दिल्ली जंक्शन से पटना, दरभंगा, मुजफ्फरपुर, जोगबनी और कानपुर के लिए गाड़ियां शामिल हैं। बिहार जाने वालों के लिए: आनंद विहार से पाटलिपुत्र (ट्रेन नं 04096) के बीच सर्वाधिक 120 फेरे और निजामुद्दीन से दरभंगा (ट्रेन नं 04002) के लिए विशेष

गाड़ियां चलाई जा रही हैं। इसके अलावा मुजफ्फरपुर, सीतामढ़ी और जोगबनी रूट पर भी सीधी गाड़ियां मिलेंगी। यूपी व दिल्ली-कानपुर रूट: रोजाना सफर करने वाले यात्रियों की सहूलियत के लिए नई दिल्ली-कानपुर (ट्रेन नं 02456) के 98 फेरे और आनंद विहार-कानपुर के 72 फेरे तय किए गए हैं। लंबी दूरी के रूट: आनंद विहार से मुंबई (LTT) के बीच चलने वाली स्पेशल ट्रेन (04014) सबसे ज्यादा 150 फेरों के साथ संचालित होगी, जिससे दोनों महानगरों के बीच यात्रा करने वालों को बड़ी राहत मिलेगी।

इन सभी स्पेशल ट्रेनों का ठहराव प्रमुख स्टेशनों जैसे लखनऊ, शाहजहाँपुर, बरेली, मुरादाबाद, प्रयागराज, गाजीपुर, गोरखपुर और हाजीपुर में रखा गया है। रेलवे प्रशासन ने यात्रियों से अपील की है कि एन वक्त की आपाधापी से बचने के लिए IRCTC की आधिकारिक वेबसाइट या स्टेशन काउंटर पर जाकर तुरंत अपना रिजर्वेशन करा लें। त्योहारी सीजन में यात्रियों की बढ़ती संख्या को देखते हुए रेलवे की ओर से इन ट्रेनों के संचालन के दौरान अतिरिक्त व्यवस्थाओं पर भी जोर दिया जाएगा।

पहाड़ों को चीरकर रेलवे ने रचा इतिहास, उत्तराखंड में 10.8 किमी लंबी सुरंग का हुआ ब्रेकथ्रू



उत्तराखंड के दुर्गम और कठिन पहाड़ों के बीच रेल पहुंचाने का सपना अब बहुत तेजी से हकीकत में बदल रहा है। ऋषिकेश-कर्णप्रयाग नई ब्रॉडगेज रेल लाइन परियोजना में रेल विकास निगम लिमिटेड (RVNL) ने एक और ऐतिहासिक मील का पत्थर हासिल कर लिया है।

11 सितंबर 2026 को इस प्रोजेक्ट की एस्केप टनल-1 की खुदाई का काम सफलतापूर्वक पूरा कर लिया गया, जिसे ब्रेकथ्रू कहा जाता है। यह इस पूरी रेल परियोजना का 41वां टनल ब्रेकथ्रू है। इसके साथ ही 10.847 किलोमीटर लंबी यह टनल अब पूरी तरह से आपस में जुड़ गई है, जो इस प्रोजेक्ट की दूसरी सबसे लंबी सुरंग बन गई है। यह सफलता इसलिए भी बेहद खास है क्योंकि इस टनल के निर्माण के दौरान भारतीय इंजीनियरों को हिमालय के बेहद जटिल और चुनौतीपूर्ण भूविज्ञान का सामना करना पड़ा। टनल का पूरा रास्ता ज्यादा फॉल्टेड और टूटी-फूटी चट्टानों के बीच से होकर गुजरता है। निर्माण के दौरान मेन बाउंड्री श्रस्ट (MBT) की मौजूदगी के

कारण भारी मलबे, लगातार ढहने वाली मिट्टी और कमजोर चट्टानों की वजह से काफी जोखिम था। हालांकि, आधुनिक इंजीनियरिंग तकनीक और सुरक्षा उपायों के दम पर RVNL की Rishikesh PIU टीम ने पहाड़ों का सीना चीरकर इस कठिन काम को अंजाम दिया। इस 41वें ब्रेकथ्रू के साथ ही ऋषिकेश-कर्णप्रयाग रेल परियोजना अब अपने अंतिम चरण की ओर तेजी से बढ़ रही है। प्रोजेक्ट में कुल 46 टनल ब्रेकथ्रू होने थे, जिनमें से 41 सफलतापूर्वक पूरे हो चुके हैं। RVNL के अधिकारियों के अनुसार, बची हुई केवल 5 सुरंगों का ब्रेकथ्रू काम भी अगले एक साल के भीतर पूरा कर लिया जाएगा। इसके बाद उत्तराखंड के सुदूर पहाड़ी इलाकों तक ट्रेन पहुंचाने का दशकों पुराना सपना साकार हो जाएगा। ऋषिकेश-कर्णप्रयाग रेल लाइन परियोजना देश की सबसे महत्वाकांक्षी हिमालयी रेलवे परियोजनाओं में से एक है। कर्णप्रयाग तक रेल सेवा शुरू होने से बद्रीनाथ, केदारनाथ, जोशीमठ और हेमकुंड साहिब जाने वाले श्रद्धालुओं और पर्यटकों का समय काफी बचेगा।

14 सितंबर को 7 राज्यों में बंद रहेंगे बैंक, 15 सितंबर को भी 3 राज्यों में छुट्टी

आने वाले हफ्ते यानी 14 से 19 सितंबर के बीच अगर आपको बैंक से जुड़ा कोई जरूरी काम है तो भारतीय रिजर्व बैंक (RBI) की हॉलिडे लिस्ट देखकर ही पर से बाहर निकलें। सितंबर महीने के मध्य में त्योहारों की बहार के कारण देश के कई राज्यों में बैंक लगातार बंद रहने वाले हैं। गणेश चतुर्थी, संवत्सरी और नुआखाई के चलते 14 और 15 सितंबर 2026 को देश के कई राज्यों में बैंक बंद रहेंगे। RBI की हॉलिडे लिस्ट के मुताबिक 14 सितंबर को 7 राज्यों में बैंकों की शाखाएं बंद रहेंगे रहेंगी, जबकि 15 सितंबर को भी 3 राज्यों में बैंकों की छुट्टी होगी। खास बात यह है कि दो राज्यों में लगातार दो दिन बैंक बंद रहेंगे। 14 सितंबर को गणेश चतुर्थी, गणेश पूजा, हरितालिका तीज और वरसिद्धि

प्रमुख राज्यों के शहरों में बैंक बंद रहेंगे। बैंक ग्राहकों के लिए खास बात यह है कि गोवा और ओडिशा में 14 और 15 सितंबर दोनों दिन बैंक बंद रहेंगे। इसलिए इन राज्यों में रहने वाले लोगों को बैंक से जुड़ा जरूरी काम पहले ही निपटा लेना बेहतर होगा। आगामी हफ्ते में 18 सितंबर को पूर्वोत्तर राज्य मेघालय में सेंग कुट स्नेम या स्थानीय पर्व के चलते शिलांग सर्किल के बैंकों में अवकाश रहेगा। बैंक शाखाएं बंद होने के बावजूद आमतौर पर UPI, मोबाइल बैंकिंग, इंटरनेट बैंकिंग और ATM जैसी डिजिटल सेवाएं उपलब्ध रहती हैं। हालांकि, किसी विशेष बैंक की सेवा या लेनदेन में अलग-अलग नियम लागू हो सकते हैं। इसलिए केश निकालने या कोई जरूरी बैंकिंग काम करने की जरूरत हो तो पहले से तैयारी करना बेहतर रहेगा।

यूपी में तेजी से बढ़ेगा रियल एस्टेट कारोबार, ₹2380 करोड़ के 13 प्रोजेक्ट मंजूर

उत्तर प्रदेश में रियल एस्टेट सेक्टर को बड़ी रफ्तार मिलने वाली है। उत्तर प्रदेश रियल एस्टेट रेगुलेटरी अथॉरिटी (UP RERA) ने राज्य के छह जिलों में 2,380.04 करोड़ के 13 रियल एस्टेट प्रोजेक्ट्स को मंजूरी दी है। इन परियोजनाओं के पूरा होने के बाद कुल 4,724 आवासीय और व्यावसायिक यूनिट्स तैयार होंगी। इससे न सिर्फ घर और कर्मशियल स्पेस की उपलब्धता बढ़ेगी, बल्कि निर्माण से जुड़े कई क्षेत्रों में भी कारोबार बढ़ने की उम्मीद है। प्रस्तावित निवेश के मामले में बाराबंकी सबसे आगे रहा। यहां दो आवासीय परियोजनाओं को

मंजूरी मिली है, जिनमें करीब 751.42 करोड़ का निवेश प्रस्तावित है। इन दोनों प्रोजेक्ट्स में कुल 591 आवासीय यूनिट्स बनाई जाएंगी। वहीं, यूनिट्स की संख्या के मामले में लखनऊ सबसे आगे है। यहां 385.76 करोड़ के निवेश वाली एक आवासीय परियोजना को मंजूरी मिली है। इस प्रोजेक्ट में कुल 1,392 यूनिट्स विकसित की जाएंगी। इससे शहर में नए आवासीय विकल्प बढ़ेंगे। वाराणसी में तीन आवासीय परियोजनाओं को मंजूरी दी गई है। इन पर करीब 750.24 करोड़ का निवेश होगा और कुल 1,189 यूनिट्स बनाई जाएंगी।

HDFC बैंक ने शुरू की नए MD-CEO की तलाश, बोर्ड ने सुझाए 2 उम्मीदवार; जिमी टाटा बने एजीक्यूटिव डायरेक्टर

HDFC बैंक में टॉप मैनेजमेंट को लेकर बड़ा बदलाव होने जा रहा है। बैंक के बोर्ड ने नए मैनेजिंग डायरेक्टर और चीफ एजीक्यूटिव ऑफिसर (MD-CEO) की नियुक्ति के लिए दो उम्मीदवारों के नाम आरबीआई को भेजने को मंजूरी दे दी है। हालांकि, बैंक ने फिलहाल इन दोनों उम्मीदवारों के नाम सार्वजनिक नहीं किए हैं। अंतिम नियुक्ति के लिए भारतीय रिजर्व बैंक (RBI) की मंजूरी जरूरी होगी। इसी बीच बैंक ने जिमी टाटा को एजीक्यूटिव डायरेक्टर बनाने का भी फैसला किया है। एचडीएफसी बैंक के बोर्ड ने शनिवार को हुई बैठक में MD-CEO पद के लिए दो उम्मीदवारों के नाम आरबीआई को भेजने के प्रस्ताव को मंजूरी दी। दोनों उम्मीदवारों का कार्यकाल तीन साल का प्रस्तावित है। बैंक ने स्टॉक एक्सचेंज फाइलिंग में बताया

कि यह फैसला गवर्नेंस, नॉमिनेशन और रेस्यूनेशन कमिटी की सिफारिशों के आधार पर लिया गया है। फिलहाल बैंक ने इन दोनों उम्मीदवारों के नामों का खुलासा नहीं किया है। उनके प्रस्तावित वेतन और अन्य पारिश्रमिक की जानकारी भी आरबीआई की मंजूरी के लिए भेजी जाएगी। अब इस नियुक्ति पर अंतिम फैसला आरबीआई की मंजूरी के बाद होगा। बैंक के बोर्ड ने जिमी टाटा को एजीक्यूटिव डायरेक्टर का पद देने को भी मंजूरी दी है। उनका कार्यकाल आरबीआई की मंजूरी मिलने की तारीख से तीन साल का होगा। जिमी टाटा का बैंकिंग और फाइनेंशियल सर्विसेस के सेक्टर में 35 साल से ज्यादा का एक्सपीरेंस है। वह 1994 से एचडीएफसी बैंक से जुड़े हुए हैं। फिलहाल वह बैंक में चीफ क्रेडिट ऑफिसर की जिम्मेदारी संभाल रहे हैं।

Zomato ने ग्राहकों को दिया झटका, अब कैश में पेमेंट करना पड़ेगा महंगा; जानें कितना बढ़ेगा बिल

अक्सर ऑनलाइन खाना मंगाने वालों के लिए जरूरी खबर है। अगर आप जोमैटो से खाना ऑर्डर करते हैं और पेमेंट डिलीवरी के समय (COD) में करते हैं, तो अब आपको इसके लिए एक्स्ट्रा पैसे देने पड़ सकते हैं। जोमैटो ने कैश ऑन डिलीवरी ऑर्डर पर अलग से पे ऑन डिलीवरी फीस लगाना शुरू किया है। इससे कैश में भुगतान करने वाले ग्राहकों का कुल बिल बढ़ जाएगा। यह नया शुल्क ऑर्डर के बिल में पे ऑन डिलीवरी फीस के नाम से दिखाई दे रहा है। हालांकि, यह फीस सभी ग्राहकों के लिए एक जैसी नहीं है। अलग-अलग ऑर्डर और यूजर्स के लिए अलग

रकम दिखाई दे रही है। उपलब्ध जानकारी के मुताबिक कुछ मामलों में यह चार्ज 5 रुपये बताया जा रहा है। हालांकि, इस फीस की गणना किस आधार पर होती है, यह पूरी तरह स्पष्ट नहीं है। यह ऑर्डर की कीमत, ग्राहक की लोकेशन या किसी अन्य फैक्टर पर निर्भर कर सकती है। जोमैटो पर ग्राहकों को पहले से ही प्लेटफॉर्म फीस के अलावा डिलीवरी चार्ज, पैकेजिंग फीस और अन्य लागू शुल्क देने पड़ते हैं। अब COD के लिए अलग फीस जुड़ने से कैश में भुगतान करने वाले ग्राहकों का खर्च और बढ़ सकता है। जोमैटो को हर दिन करीब 23 से 25 लाख फूड ऑर्डर्स मिलते हैं।

रोज करें भुजंगासन, कमर दर्द और तनाव से मिलेगा छुटकारा



नई दिल्ली। नियमित रूप से योग करने से न सिर्फ शरीर स्वस्थ रहता है बल्कि मन शांत और एकाग्र भी बनता है। इन्हीं महत्वपूर्ण आसनों में से एक है भुजंगासन। यह न केवल रीढ़ की हड्डी को लचीला बनाता है, बल्कि पूरे शरीर में नई ऊर्जा का संचार भी करता है। भुजंग का अर्थ है सांप और आसन का अर्थ मुद्रा। इस आसन में शरीर की आकृति फन फैलाए हुए सांप के समान होती है, इसलिए इसे भुजंगासन या कोबरा पोज कहते हैं। यह आसन दिखने में जितना सरल लगता है, इसके फायदे भी उतने ही चमत्कारी होते हैं। 'भुजंगासन' को 'कोबरा पोज' या फिर 'सर्पसन' के नाम से भी जाना जाता है। इसे सूर्य नमस्कार के 12 आसनों में से आठवां स्थान प्राप्त है। आयुष मंत्रालय के अनुसार, भुजंगासन पीठ की मांसपेशियों को मजबूत और स्वस्थ बनाने में काफी मददगार है। इस आसन के अभ्यास से रीढ़ की हड्डी मजबूत होती है और शरीर में लचीलापन बढ़ता है। साथ ही यह आसन तनाव घटाने, पेट की जड़ि चर्बी पिघलाने और कब्ज जैसी पाचन परेशानियों को जड़ से खत्म करने में मददगार हो सकता है। पीठ दर्द, साइटिका और श्वसन तंत्र की दिक्कतों से छुटकारा दिलाने वाला यह योग हर उम्र के लिए वरदान है। यह आसन तनाव को कम करने, चर्बी घटाने और कब्ज दूर करने में सहायक है।


चीन के पास मैन्युफैक्चरिंग तो रूस के पास एनर्जी, BRICS में क्या खास लेकर आया भारत?

वैश्विक अर्थव्यवस्था और ब्रिक्स (BRICS) संगठन के बड़े खिलाड़ियों के बीच हर देश की अपनी एक तय ताकत दिखाई देती है। चीन के पास दुनिया का सबसे बड़ा मैन्युफैक्चरिंग नेटवर्क है, रूस के पास अपार तेल व गैस का ऊर्जा भंडार है और यूएई व सऊदी अरब जैसे नए सदस्यों के पास भारी-भरकम कैपिटल यानी पूंजी है। ऐसे में यह सवाल काफी अहम हो जाता है कि इस शक्तिशाली मंच पर भारत की सबसे अनूठी और मजबूत पहचान क्या है? नई दिल्ली में आयोजित ब्रिक्स शिखर सम्मेलन 2026 में भारत ने साबित कर दिया है कि उसकी असली ताकत डिजिटल पब्लिक

इंफ्रास्ट्रक्चर (DPI), यूपीआई (UPI), फार्मास्यूटिकल्स और तकनीकी क्षमता है। भारत तकनीक के इसी मॉडल को पूरे ग्लोबल साउथ (विकासशील देशों) के विकास का मुख्य हथियार बनाकर पेश कर रहा है। भारत ने वित्तीय समावेशन और डिजिटल कनेक्टिविटी के मामले में दुनिया के सामने एक सफल मॉडल पेश किया है। भारत में सिर्फ UPI के जरिए हर साल 250 अरब से ज्यादा डिजिटल लेनदेन हो रहे हैं। यह दुनिया में होने वाले कुल डिजिटल लेनदेन के 50 फीसदी से भी ज्यादा है। भारत ने BRICS देशों के लिए एक साझा 'डिजिटल पब्लिक इंफ्रास्ट्रक्चर (DPI) रिपोजिटरी' बनाने का सुझाव

दिया है। इसका मकसद अलग-अलग देशों के डिजिटल सिस्टम को आपस में जोड़ना और स्थानीय मुद्राओं में व्यापार व सीमा पार भुगतान को आसान बनाना है। भारत चाहता है कि BRICS देश UPI जैसे डिजिटल पेमेंट सिस्टम से जुड़ें, ताकि देशों के बीच भुगतान तेज और आसान हो सके। वैश्विक महामारी से लेकर सप्लाई चैन के मौजूदा संकट तक, भारत ने दुनिया की दवा जरूरतों को पूरा करने में केंद्रीय भूमिका निभाई है। जेनेरिक दवाओं और किफायती टीकों के उत्पादन के कारण भारत ब्रिक्स देशों के बीच स्वास्थ्य सुरक्षा का सबसे विश्वसनीय स्तंभ बना हुआ है। चीन जहां

बड़े इंफ्रास्ट्रक्चर प्रोजेक्ट्स पर ज्यादा जोर दे रहा है, वहीं भारत का फोकस आईटी, आर्टिफिशियल इंटेलिजेंस (AI) और स्क्रिड्ड कर्मचारियों को तैयार करने पर है। भारत BRICS देशों में क्षमता निर्माण केंद्रों के जरिए लोगों को नई तकनीकों की ट्रेनिंग देने और भविष्य की जरूरतों के हिसाब से तैयार वर्कफोर्स बनाने की दिशा में आगे बढ़ रहा है। पश्चिमी देशों और चीन के बीच बढ़ रहे तकनीकी और आर्थिक भ्रुवीकरण के बीच, भारत खुद को एक विश्वबंधु और विकासशील देशों के एक विश्वसनीय और निष्पक्ष साझेदार के रूप में स्थापित कर रहा है।



महाराष्ट्र ATS के रडार पर SIMI के बड़े रिक्रूटर की बेटी

महाराष्ट्र ATS के रडार पर 19 साल की मुंबा की रहने वाली लड़की है। इस लड़की का पिता इंडियन मुजाहिदीन और SIMI का बड़ा रिक्रूटर हुआ करता था जो फिलहाल विदेश में छिपा बैठा है। सूत्रों ने बताया कि ATS को जानकारी मिली थी कि अधूरी जानकारी देकर 19 साल की नमीराह तारिक खान नाम की लड़की ने मुंबा से अपना पासपोर्ट बनवाया है। जांच जब आगे बढ़ी तो पता चला कि नामीराह के पास पहले से ही एक पासपोर्ट था जो उसने उत्तर प्रदेश के लखनऊ से बनवाया था। दरअसल, नया पासपोर्ट बनवाने के लिए पुराने की जानकारी देनी पड़ती है लेकिन नमीराह तारिक खान ने ऐसा नहीं किया और यहां नया पासपोर्ट बनवा लिया। सूत्रों ने बताया कि जब जांच एजेंसियों को पता चला कि वो इंडियन मुजाहिदीन के आतंकी तारिक खान की बेटी है, तब एंजेंसी और भी सतर्क हो गईं। सूत्रों के मुताबिक, नमीराह के पिता तारिक पर तीन मामले दर्ज हैं, जिसमें से एक 2001 का है। उस समय तारिक पर आतंकी संगठन SIMI से जुड़े होने का आरोप था। उसके बाद एक मामला मुंबई क्राइम ब्रांच का है जो साल 2006 में UAPA के तहत दर्ज हुआ था।

मोदी-जिनपिंग की मुलाकात, साझा घोषणापत्र और गाला डिनर, BRICS समिट के पहले दिन की 10 बड़ी बातें

दो दिवसीय 18वें ब्रिक्स समिट की मेजबानी इस बार भारत की राजधानी नई दिल्ली में हुई। ब्रिक्स समिट के पहले दिन समिट में शामिल देशों ने AI, क्रॉस बॉर्डर पेमेंट, एकतरफा प्रतिबंधों, UNSC सुधार समेत कई खास मुद्दों पर चर्चा की। पहले दिन की सबसे खास बात ये रही कि ब्रिक्स देशों ने अपना साझा घोषणापत्र जारी किया और इससे भी खास बात ये रही कि सात साल बाद चीन के राष्ट्रपति शी जिनपिंग भारत आए। ब्रिक्स में भाग लेने के लिए पीएम मोदी ने शी जिनपिंग सहित सभी नेताओं का आभार व्यक्त किया। गलवान झड़प के बाद ब्रिक्स समिट में शामिल होने चीन के राष्ट्रपति पहली बार भारत आए। ब्रिक्स से इतर भारत के प्रधानमंत्री नरेंद्र मोदी और चीन के राष्ट्रपति शी जिनपिंग की द्विपक्षीय बैठक भी हुई। द्विपक्षीय वार्ता के दौरान, चीन के राष्ट्रपति शी जिनपिंग ने कई बड़ी बातें कहीं। चीनी समाचार एजेंसी शिन्हुआ के मुताबिक, बैठक के दौरान चीनी राष्ट्रपति शी जिनपिंग ने कहा कि

भारत और चीन एक-दूसरे की खूबियों से सीख सकते हैं और साझा विकास हासिल कर सकते हैं, दोनों देशों को साथ मिलकर काम करना चाहिए। BRICS के साझा घोषणापत्र में सदस्य देशों ने जंग और टकराव रोकने, बातचीत और कूटनीति के जरिए अंतर्राष्ट्रीय विवादों का समाधान करने और वैश्विक मुद्दों पर सभी देशों के नजरिए का सम्मान करने पर जोर दिया। साझा घोषणा में एकतरफा टैरिफ और गैर-टैरिफ उपायों पर भी चिंता जताई गई, इन्हें WTO नियमों के खिलाफ बताया गया और इस घोषणा में BRICS के सदस्य देशों ने आतंकवाद, आतंकवाद की फंडिंग और आतंकियों को सुरक्षित पनाह मिलने जैसी चुनौतियों से निपटने के संकल्प को भी लिए। घोषणा में सदस्य देशों ने आतंकवाद के सभी रूपों और तरीकों की कड़ी निंदा की और जम्मू-कश्मीर के पहलुगाम में हुए आतंकवादी हमले की भी निंदा की। घोषणापत्र में आतंकवाद के खिलाफ जीरो टॉलरेंस की नीति



अपनाने, आतंकियों की जवाबदेही तय करने और सं आतंकवादियों और आतंकी संगठनों के खिलाफ ठोस कार्रवाई करने की अपील को दोहराया गया। पीएम मोदी ने BRICS समिट में कहा कि एआई, साइबर स्पेस, आउटर स्पेस, बायो टेक्नोलॉजी और क्रिटिकल टेक्नोलॉजीज भविष्य के अवसरों के साथ वैश्विक नियम भी तय कर रहे हैं। ऐसे में ग्लोबल साउथ की समान भागीदारी जरूरी है। BRICS घोषणापत्र में एकतरफा आर्थिक और सेकेंडरी प्रतिबंधों की निंदा की गई और इस बात पर जोर दिया गया कि इनसे विकास, खाद्य सुरक्षा, स्वास्थ्य सेवा और

मानवाधिकारों को नुकसान पहुंच सकता है। BRICS के सदस्य देशों ने एकतरफा टैरिफ, नॉन-टैरिफ बाधाओं और अन्य संरक्षणवादी उपायों पर भी चिंता जताई। BRICS समिट के दौरान चीन के राष्ट्रपति शी जिनपिंग ने मिडिल ईस्ट में जारी जंग को लेकर कहा कि मिडिल ईस्ट की जंग से इस क्षेत्र के लोगों को गंभीर नुकसान हुआ है। उन्होंने कहा कि यह जंग अंतरराष्ट्रीय समुदाय के साझा हितों के मुताबिक नहीं है। उन्होंने दोनों देशों के बीच मतभेदों को उचित तरीके से संभालने और आपसी समझ बढ़ाने की जरूरत पर जोर दिया।

मुंबई के ट्रैफिक जाम में फंसे नितिन गडकरी, बोले- “इसके लिए मैं जिम्मेदार हूं”

केंद्रीय सड़क परिवहन एवं राजमार्ग मंत्री नितिन गडकरी मुंबई में आयोजित 22वें इंडो-अमेरिकन कॉरपोरेट एक्सीलेंस अवॉर्ड्स समारोह में करीब एक घंटे की देरी से पहुंचे। कार्यक्रम में अपने संबोधन के दौरान उन्होंने देरी की वजह मुंबई का ट्रैफिक जाम बताया और इसके लिए उन्होंने खुद को जिम्मेदार ठहराया। नितिन गडकरी ने कहा कि वह वलीं से होटल तक आते समय करीब एक घंटे तक ट्रैफिक में फंसे रहे। उन्होंने कहा, “आज मैं इस कार्यक्रम में एक घंटे देर से पहुंचा, क्योंकि वलीं से इस होटल तक आने में मुझे एक घंटा लग गया। लेकिन इसकी गलती की कीमत मैं खुद चुका रहा हूं।” उन्होंने मुंबई में मौजूदा ट्रैफिक समस्या का जिक्र करते हुए कहा कि वर्ष 1992-2000 के दौरान उन्होंने 55 फ्लाईओवर, वलीं-बांद्रा सी लिंक और मुंबई-पुणे एक्सप्रेसवे से जुड़े प्रोजेक्ट्स को मंजूरी दिलाई थी। उस समय उपलब्ध तकनीक और परिस्थितियों को देखते हुए इन परियोजनाओं की जरूरत थी,

लेकिन अब बदलती तकनीक के साथ ट्रैफिक की समस्या से निपटने के नए तरीके अपनाने होंगे। केंद्रीय मंत्री ने अपने संबोधन में तकनीक और इंफ्रास्ट्रक्चर को देश के विकास की अहम कुंजी बताया। उन्होंने कहा कि भारत और अमेरिका के बीच तकनीक, उद्योग और निवेश के क्षेत्र में सहयोग बढ़ाने की काफी संभावनाएं हैं। गडकरी ने कहा कि भारत के पास बड़ी संख्या में प्रतिभाशाली इंजीनियर और उद्यमी हैं, जबकि अमेरिका के पास तकनीक और संसाधनों की मजबूत क्षमता है। दोनों देशों की ताकत को साथ लाकर “विन-विन” स्थिति बनाई जा सकती है। उन्होंने उद्यमिता को रोजगार सृजन से जोड़ते हुए कहा कि देश में पूंजी निवेश, उद्योग और कारोबार बढ़ाने के लिए उद्यमिता को प्रोत्साहित करना जरूरी है। उनके मुताबिक रोजगार के पर्याप्त अवसर पैदा किए बिना गरीबी की समस्या का समाधान संभव नहीं है। गडकरी ने इलेक्ट्रिक वाहनों और बैटरी तकनीक में भारत की

बढ़ती क्षमता का भी जिक्र किया। उन्होंने कहा कि बैटरी की लागत में कमी आई है और लिथियम-आयन के अलावा सोडियम-आयन, जिंक-आयन और एल्युमिनियम-आयन जैसी वैकल्पिक तकनीकों पर भी काम हो रहा है। अपने भाषण के अंत में गडकरी ने भारत-अमेरिका के बीच सहयोग बढ़ाने में इंडो-अमेरिकन चैंबर ऑफ कॉमर्स की भूमिका को अहम बताया और अवॉर्ड पाने वाले उद्यमियों एवं कॉरपोरेट जगत के लोगों को शुभकामनाएं दीं। बता दें कि इससे पहले, गोवा में नितिन गडकरी ने मुंबई-गोवा राष्ट्रीय राजमार्ग के काम में हो रही देरी को लेकर नाराजगी जताई थी। गडकरी ने कहा कि हाईवे का काम पूरा होने में 16 से 17 साल लग गए, यह दुर्भाग्यपूर्ण है और उन्हें इसकी शर्मिंदगी है। बढ़ती आबादी, वाहनों की संख्या और शहरीकरण के साथ परिवहन व्यवस्था को आधुनिक तकनीक और बेहतर प्लानिंग से जोड़ना जरूरी होगा।

‘आइए, हम साथ मिलकर काम करें’, गलवान झड़प के बाद भारत आए Xi Jinping ने PM मोदी से कहा



दिल्ली। प्रधानमंत्री नरेंद्र मोदी के साथ द्विपक्षीय बैठक के दौरान, चीनी राष्ट्रपति शी जिनपिंग ने कहा, “जटिल अंतरराष्ट्रीय हालात, जिनमें कई तरह के बदलाव और चुनौतियां शामिल हैं, उन्हें देखते हुए दुनिया के दो सबसे ज्यादा आबादी वाले देशों और ‘ग्लोबल साउथ’ के अहम सदस्य होने के नाते चीन और भारत की बड़ी जिम्मेदारियां हैं। दोनों पक्षों को मानवता के भविष्य और अपने लोगों की भलाई को ध्यान में रखते हुए, बड़े ब्रिक्स (BRICS) ढांचे के भीतर उच्च-गुणवत्ता वाले सहयोग को आगे बढ़ाने के लिए मिलकर काम करना चाहिए। हमें एक समान और व्यवस्थित बहुपक्षीय दुनिया और समावेशी व आपसी फ़ायदे वाले आर्थिक वैश्वीकरण की वकालत

करनी चाहिए, ताकि विश्व शांति, स्थिरता, विकास और समृद्धि को बढ़ावा देने में और अधिक सकारात्मक ऊर्जा का संचार हो सके।” भारत के विदेश मंत्रालय ने बताया कि पीएम मोदी और शी जिनपिंग, दोनों नेताओं ने अगस्त 2025 में तियानजिन में हुई पिछली मुलाकात के बाद से भारत-चीन द्विपक्षीय संबंधों में हुई लगातार प्रगति का स्वागत किया। उन्होंने फिर से कहा कि दोनों देशों को अपने संबंधों को रणनीतिक और दीर्घकालिक नज़रिए से देखना चाहिए। मतभेदों को विवाद नहीं बनने देना चाहिए। प्रधानमंत्री ने इस बात पर जोर दिया कि दोनों पक्षों को तीन ‘आपसी’ बातों का पालन करना चाहिए, जिसमें आपसी सम्मान, आपसी संवेदनशीलता और आपसी हित

सर्वोपरि होना चाहिए। बता दें कि चीन के राष्ट्रपति शी जिनपिंग सात साल बाद भारत पहुंचे। पालम एयरपोर्ट पर केंद्रीय राज्य मंत्री जितिन प्रसाद ने उनका स्वागत किया। गलवान झड़प के बाद शी का यह भारत का पहला दौरा है। ब्रिक्स समिट में शामिल होने के बाद, आज शाम वे प्रधानमंत्री नरेंद्र मोदी के साथ द्विपक्षीय बैठक करेंगे। 15 जून 2020 को हुई गलवान झड़प के बाद भारत और चीन के बीच तनाव बढ़ गया था, लेकिन व्यापार जारी रहा। 2020-21 में चीन से भारत का आयात लगभग 65 अरब डॉलर था, जो 2025-26 में बढ़कर 132 अरब डॉलर से ज्यादा हो गया। इसका मतलब है कि गलवान झड़प के बाद से चीन से आयात दोगुना हो गया है।

कौन हैं जाहरा पेजेशिकेयन? BRICS समिट के दौरान जिनकी खूब हो रही चर्चा



नई दिल्ली में जारी BRICS समिट 2026 के दौरान जाहरा पेजेशिकेयन की खूब चर्चा हो रही है। दरअसल, जाहरा, ईरान के राष्ट्रपति मसूद पेजेशिकेयन की बेटी हैं। ब्रिक्स समिट में जाहरा, अपने पिता और पति हसन मजीदी के साथ नई दिल्ली के दौर पर आई हैं। जाहरा पेजेशिकेयन ने पति हसन मजीदी दर्शाने वाली प्रदर्शनियों को देखती हुई नजर आईं। म्यूजियम के वीडियो में जाहरा पेजेशिकेयन काले रंग

म्यूजियम में ब्रिक्स बाजार भी गईं और लोगों से बातचीत करती नजर आईं। अपनी यात्रा के दौरान, जाहरा पेजेशिकेयन ने उस म्यूजियम को देखा जहां भारत के प्रधानमंत्रियों के सफर, उनके योगदान और उनकी विरासत को दर्शाया गया है। म्यूजियम में जाहरा भारत के लोकतांत्रिक नेतृत्व और शासन व्यवस्था को दर्शाने वाली प्रदर्शनियों को देखती हुई नजर आईं। म्यूजियम के वीडियो में जाहरा पेजेशिकेयन काले रंग

का अबाया पहने हुए दिखाई दीं। जाहरा और हसन मजीदी ने ब्रिक्स बाजार में ब्रिक्स के सदस्य और सहयोगी देशों की आर्ट, क्राफ्ट्स और सांस्कृतिक विरासत को देखा। वहीं, ईरान पवेलियन में, जाहरा ने ईरान की समृद्ध कला, क्राफ्ट और सांस्कृतिक विरासत को दिखाने वाले कारीगरों से भी बातचीत की। खासकर महिला वोटर्स में उनकी पहुंच ने मसूद पेजेशिकेयन काफी फायदा पहुंचाया था।

खांडवी, शाही गुच्छी से मिलेट पुलाव तक, BRICS सम्मेलन के डिनर में परोसे गए खास भारतीय व्यंजन

BRICS डिनर में भारत की समृद्ध खान-पान की परंपरा और सांस्कृतिक विविधता की खास झलक देखने को मिली।



नई दिल्ली। BRICS शिखर सम्मेलन में शामिल देशों के राष्ट्राध्यक्षों के सम्मान में भारत मंडपम में डिनर का आयोजन किया गया। इस दौरान मौजूद मेहमानों को भारतीय संस्कृति, विविधता और समृद्ध स्वाद का अनूठा संगम देखने को मिला। मेहमानों के लिए तैयार किए गए खास शाकाहारी मेनू में उत्तर भारत से लेकर दक्षिण भारत और पश्चिम से लेकर पूर्वी भारत तक के पारंपरिक

भारतीय व्यंजनों को एक आधुनिक और शाही अंदाज में पेश किया गया। मेहमानों को स्टार्टर्स के तौर पर खांडवी मिल-फॉय और खुंब गलीटी परोसी गईं। खांडवी मिल-फॉय को राई, नारियल और कड़ी पत्ते का तड़का लगाकर तैयार किया गया। इसे केसरिया आम (Kesar Mango), माइक्रो-ग्रीन्स और दही की ड्रेसिंग के साथ आधुनिक अंदाज में परोसा गया। यह गुजरात का पारम्परिक व्यंजन है।

वहीं अवधी शैली में बने मशरूम के बेहद नर्म कबाब खुंब गलीटी को मिंट प्लस (पुदीने की गोलियों) के साथ शीरमाल ब्रेड पर रखकर परोसा गया। वहीं मेन कोर्स में पनीर लबाबदार, गुच्छी मार्मिक, कैरेट बीन पोरीयल, तक्कली बेले सारू , मिल्लेट पुलाव, बीटरूट रायता और भारतीय रोटियों और नान की विविध टोकरी परोसी गईं। पनीर लबाबदार: नर्म पनीर के टुकड़ों को छोटे प्याज (शालॉट्स) और टमाटर की गाढ़ी एवं समृद्ध ग्रेवी में पकाया गया। गुच्छी मार्मिक: हिमालय की दुर्लभ एवं कीमती ‘गुच्छी’ (मशरूम) और ताजे एस्पैरागस (Asparagus) को केसर, मुनक्का (Raisins) और मामरा बादाम के साथ धीमी आंच पर पकाया गया। यह व्यंजन इस मेनू का मुख्य आकर्षण रहा।

कैरेट बीन पोरीयल: दक्षिण भारतीय शैली में नारियल के शुद्ध तेल में गाजर और बीन्स को सुगंधित मसालों के साथ भूनकर ऊपर से ताजा कसा हुआ नारियल मिलाकर तैयार किया गया। तक्कली बेले सारू: अरहर (तूर) दाल और ताजे टमाटर तथा कड़ी पत्ते के मेल से बना हल्का और सुपाच्य दक्षिण भारतीय सूप/रसम। मिल्लेट पुलाव : स्वास्थ्य और पारंपरिक अनाज को बढ़ावा देते हुए बासमती चावल और बाजरा/श्रीअन्न (Pearl Millets) को मौसमी मसालों के साथ पकाकर यह खास पुलाव तैयार किया गया। बीटरूट रायता : ताजे चुकंदर और जड़ी-बूटियों (Herbs) से तैयार किया गया ठंडा दही। Assorted इंडियन ब्रेड्स : इसके

साथ भारतीय रोटियों और नान की विविध टोकरी परोसी गईं। वहीं डिजर्ट की बात करें तो मौसमी फलों और हल्की विण्ड क्रीम के साथ पुरानी दिल्ली की प्रसिद्ध कुरकुरी गरमा-गरम जलेबी और शहतूत फिन्नी परोसी गईं। भारत मंडपम में गाला डिनर के दौरान खास सांस्कृतिक कार्यक्रम ‘नवरस-द यूनिवर्स ऑफ शेंयर्ड इमोशंस’ का भी आयोजन किया गया। इस कार्यक्रम में BRICS देशों की सांस्कृतिक और संगीत परंपराओं का अनूठा संगम देखने को मिला। इसमें BRICS के सदस्य और पार्टनर देशों के संगीतकारों ने एक साथ प्रस्तुति दी। विभिन्न देशों के पारंपरिक वाद्य यंत्रों के साथ भारत की शास्त्रीय नृत्य परंपराओं का भी समन्वय देखने को मिला।

चीनी राष्ट्रपति जिनपिंग की कार ढकी हुई दिल्ली क्यों पहुंची? क्या है सीक्रेट; जानें Hongqi N701 के बारे में



नई दिल्ली। BRICS समिट के लिए दिल्ली पहुंचे चीनी राष्ट्रपति शी जिनपिंग के कार की चर्चा जोरों पर है। दरअसल, जब चीनी राष्ट्रपति की कार और उनके आधिकारिक काफिले की गाड़ियों को मोटे काले कवर से ढंककर ले जाया जा रहा था। ढकी हुई कारों की तस्वीरें और वीडियो सोशल मीडिया पर वायरल हो गए, जिससे लोगों में उत्तर जानने की उत्सुकता बढ़ गई कि आखिर कवर के नीचे क्या ले जाया जा रहा था और गाड़ियों को लोगों की नजर

से क्यों दूर रखा जा रहा था। विदेश यात्राओं के दौरान आधिकारिक गाड़ियों को ढंकना मुख्य रूप से सुरक्षा और लॉजिस्टिक्स का मामला होता है। राष्ट्रपति की कारों को अक्सर अलग से भेजा जाता है और वे दौरे पर आने वाले नेता से पहले ही मेजबान देश पहुंच सकती हैं। कारों विमान से उतारते समय एयरपोर्ट परिसर में ले जाते समय या फ्लाईटबेड कैरियर पर ले जाते समय आमतौर पर मजबूत कवर या तिरपाल का इस्तेमाल किया जाता है। धूल,

बारिश, धूप और किसी भी तरह के नुकसान से बचाने के अलावा ये कवर गाड़ियों को इस्तेमाल में आने तक अच्छी हालत में रखने में मदद करते हैं। बेहद सुरक्षित सरकारी गाड़ियों के मामले में उन्हें ले जाते समय ढंककर रखने से इस्तेमाल में आने से पहले उनकी अनावश्यक तस्वीरें लेने या उन पर नजर रखने से भी बचा जा सकता है। इसलिए दिल्ली में जो काला कवर दिखाई दिया, वह शी के आने से पहले का था।